

IL-FAJJA f'Għawdex

Nru. 849, Mejju 2003

**ŻEWĠ
ESPERJENZI
TA' OMMIJET
ŻGHAŻAGH**



Ir-rabta ta' ħajtek m'għandhiex tkun is-self għal darek



Li tixtri dar għandha tkun esperjenza sabiħa mhux it-triq li twasslek għal ħabs finanzjarju

Wara snin ta' sħarriġ APS Bank żviluppa prodott ġdid għal min irid jixtri dar ... **I-APluS Account**

FI-APluS Account wieħed jista' jgħaqqad il-kontijiet tal-*current*, tas-*savings* u tas-*self* f'kont wieħed. Hu b'dan il-mod li jirnexxielek tiffranka eluf ta' liri matul iż-żmien tas-*self*. Minbarra li dan huwa l-aktar mod flessibbli u effettiv biex tixtri darek, I-APluS Account jgħinek ukoll biex tieġu l-iżjed vantaġġi mit-tħaddim ta' flusek.

Kollox tista' tibqa tagħmel waqt li tħallas is-self fuq darek, bħal

- thallas l-edukazzjoni ta' uliedek
- thallas għal tibdil strutturali f'darek
- twaqqaf negozju żgħir tiegħek
- tiddepożita l-flus għal proprjetà oħra
- tixtri karozza ġdida
- thallas għal vaganza itwal minn waħda normali li dejjem xtaqt u li haqqek
- ikollok biex tilqa' għal emergenzi mhux mistennija
- thallas id-dejn tad-dar minn quddiem bla ma tidhol fi spejjeż godda

jew għal kull ħtieġa li jkollok bżonn



APluS Account ... ħalli darek taħdem għalik



Għal aktar tagħrif ċemplu

21 243 243 (MALTA)

21 563 512 (GHAWDEX)

f' din il-ħarġa

Editorjal	• 3
Il-Hajja fid-Djoċesi	• 4
X'gara dan l-aħħar	• 6
Mill-Knjsja fid-Dinja	• 9
Ċikku l-Għawdx	• 10
L-Intervista -	
"Day Centre" għall-Anzjani f'Għajnsielem	• 12
Żewġ esperjenzi ta' ommijiet zghazagh	• 16
Mary Rose Saliba u Loretta Buttigieg	
Versi Riflessivi	• 19
- Żewġ poeziji	
ACM: Ir-Rużarju	• 20
Bookmark	• 22
Għawdex 300 sena ilu -	
Ftehim għal provvista ta' laħam	• 23
Tifsir fuq it-Tagħlim	
tat-Twemmin Nisrani (17)	• 24
Il-Biedja f'Għawdex (16)	• 26
Wirt Gżiritna -	
Il-Mużew tal-Folklor tal-Għarb	• 30
Xhieda Nisranija : Fra Baskal (5)	• 32
Għawdxin li għadna niftakru (5) -	
Gūzeppa ta' Ġannpalist	• 34
Int u saħħtek	• 38
Għawdex Sportiv	• 40
Kurżitajiet minn Madwar id-Dinja	• 42

IL-HAJJA f'Għawdex

Imwaqqfa Ġunju 1945

Harġa nru. 849

Mejju 2003

Mahruġa mid-
Djoċesi ta' Għawdex

Amministrazzjoni:

Lumen Christi Media Centre

Triq Fortunato Mizzi,

Victoria - Għawdex VCT 111

Tel. 21560496/7 Fax. 21561860

e-mail: lumenchristi@vol.net.mt

homepage:

www.gozodirect.com/lumenchristi

Abbonament: Lm3 Sostenitur: Lm 5

Issettjata: Lumen Christi Media Centre

Stampata: "Gozo Press" Tel.21551534

Din il-ħarġa nġalqet għall-istampa
fil-15 ta' April 2003

Il-fehmiet li jistgħu l-kittieba
m'humix neċessarjament dawk
tal-Bord Editorjali.

Ritratt tal-Qoxra:

Żewġ Ommijiet Żgħażaġh Għawdxin

Mary Rose Saliba u Loretta Buttigieg

Il-Familja Nisranija : Sejħa għal aktar Xhieda

Wahda mill-aktar valuri għeżież għal kull soċjetà hija, bla dubju ta' xejn, l-istituzzjoni familjari. Nistgħu nġhidu li s-saħħa u l-istabbiltà ta' soċjetà jew nazzjon tista' titkejjel fuq is-saħħa u l-valuri tal-familji li jiffurmawha.

Huwa fatt innegabbli però li 'llum, il-familja m'għadiex dak li kienet. L-istatistiċi juru li madwar id-dinja qed jikber in-numru ta' żwiġijiet li qiegħdin jisfawxaw; f'xi pajjiżi Ewropej saħansitra terz taż-żwiġijiet jispicċaw bis-separazzjoni jew bid-divorzju fejn dan hu legalment permess.

Il-Kardinal Alfonso Lopez Trujillo, President tal-Kunsill Pontifiċju għall-Familja, li kien ukoll id-delegat tas-Santa Sede waqt ir-Raba' Laqgħa Mondjali tal-Familja, li saret fil-Filippini fl-aħħar ta' Jannar li għadda, waqt intervista dwar id-diffikultajiet tal-familja illum, ikkummenta li jeżistu kawżi interni u kawżi esterni li jikkawżaw il-fragilità ta' l-għaqda taż-żwiġ: "Il-fragilità interna gejjja mit-tibdil soċjali: mhux għax għal xi żmien ma kienx hemm għarfien sħiħ tar-rabta esklussiva u dejiema bejn il-koppji, iżda kien hemm l-ambjent soċjali li kien isostni l-għaqda taż-żwiġ bħala istituzzjoni li hija ta' gid għall-miżżewġin, għall-ulied u għas-soċjetà. Illum m'għadux aktar hekk; l-ambjent soċjali ma jgħinx... Meta jaħkem l-individwalizmu, iż-żwiġ u l-familja jbatu u jkunu fil-periklu." Fost il-kawżi l-oħra jissemew ukoll il-permessivizmu li sawwar mentalità libertina f'kull sens, it-telf jew id-dgħajfef tal-valuri nsara u n-nuqqas tas-sagraltà ta' l-istess żwiġ.

Illum sfortunatament tisma b'każijiet preokkupanti ta' tkissir tar-rabta taż-żwiġ wara biss ftit ta' snin f'din l-għaqda, fuq kwistjonijiet anke ta' natura ħafifa li jistgħu jiġu solvuti bi ftit ta' għaqal u saġrificċju. Għaldaqstant illum dawn il-valuri u oħrajn bħal ma huma l-valuri tar-rispett reċiproku, s-sincerità, d-dedikazzjoni, il-maħfra u fuq kollox l-imħabba vera jidher li fost xi uħud qabdu sew it-triq tan-niżla.

F'dan il-kontest urridu nsemmu l-plied li qiegħdin jitolgħu f'dawn l-ambjenti ta' incertezza, instabbiltà u nuqqas ta' mħabba, fejn kulhadd ifittex l-ewwel l-interessi egoistiċi u individwali tiegħu.

Għaldaqstant, kif semma l-Papa fil-messaġġ li ta lill-familji nsara fl-okkażjoni tal-festa tal-Familja Mqaddsa tas-sena li għaddiet, illum għandna bżonn ta' aktar xhieda minn dawk il-familji, li m'humix ftit, li qiegħdin ifittxu li jgħixu iż-żwiġ tagħhom bħala żwiġ nisrani minkejja s-saġrificċji u l-impenn li dan jista' jgħib miegħu. Ara l-esperjenzi f'p. 16-18.

EDITORIAL

www.gozodiocese.org

Il-Hajja fid-Djoċesi

Seminarista Victor Said

Il-Ftuħ u t-Tberik tad-Dar tad-Duttrina (MUSEUM) fiż-Żebbuġ

Iċ-ċerimonja tal-ftuħ u t-tberik tal-bini tal-MUSEUM il-ġdid fil-parroċċa taż-Żebbuġ saret is-Sibt, 22 ta' Marzu, 2003, fil-5.00 ta' fil-ghaxija fi Triq il-Madonna taċ-Ċicri, quddiem il-bini l-ġdid tal-MUSEUM. Għall-okkażzjoni ittella' programm li fiha saru hames diskorsi. Is-Superjur tal-MUSEUM taż-Żebbuġ, is-Superjur Ġanni Tabone rringrazzja lill-benefatturi u lil daww kollha voluntiera u mhumiex li hadmu biex tlesta dan il-bini tad-duttrina f'inqas minn erba' snin. Imbagħad tkellem is-Superjur tal-MUSEUM f'Ghawdex, is-Sur Emanuel Attard, li wera l-apprezzament tiegħu għall-attenzenza tat-tfal taż-Żebbuġ fil-MUSEUM u għall-koperazzjoni tal-ġenituri f'dan il-qasam. Is-Superjur Ġenerali is-Sur Victor Delicata tkellem dwar is-sehem tal-MUSEUM fil-formazzjoni tal-familji tajbin ta' għada. Imbagħad l-Isqof Nikol Ġ. Cauchi, tkellem dwar kif il-MUSEUM jista' jgħin biex jiffirma nsara u ċittadini tajbin. L-Arcipriet tal-Parroċċa taż-Żebbuġ, il-Kan. Dun Noel Saliba tkellem fuq il-htieġa ta' katekisti fformati tajjeb u kif il-MUSEUM għandu kontribut qawwi x'joffri f'dan il-qasam. Matul il-programm, hadet sehem il-Banda Santa Marija taż-Żebbuġ u daqqet diversi innijiet Marjani. Fl-aħħar taċ-ċerimonja is-Superjur Ġenerali fetax il-Mużew il-ġdid filwaqt li Mons Isqof bierek il-post u l-poplu miġbur għall-okkażjoni u mbagħad l-Arcipriet kixef lapida ta' tifikira.



Pellegrinaġġ Penitenzjali Djoċesan għas-Santwarju tal-Madonna Ta' Pinu

Fl-istess gurnata sar il-Pellegrinaġġ Penitenzjali Djoċesan li jiġi organizzat ta' kull sena mill-KDAL. Dan il-pellegrinaġġ telaq minn hdejn is-sigra awrikarja għas-Santwarju ta' Pinu fis-6.00 ta' filghaxija. Wara l-pellegrinaġġ, fis-6.30 kien hemm konċelebrazzjoni immexxija minn Mons Isqof. Kemm għall-pellegrinaġġ kif ukoll għall-konċelebrazzjoni hadu sehem diversi membri ta' għaqdiet u movimenti ekkleżjali li jagħmlu parti haġja mid-djoċesi. Ta' min jinnota li għal din is-sena l-laqgħa li s-soltu ssir lill-irġiel fl-okkażjoni tal-Festa ta' San Guzepp ingħaqdet ma' dan il-pellegrinaġġ penitenzjali Djoċesan. Matul l-omelija Mons Isqof sahaq li ebda nistrani ma jista' jzomm il-mibgheda f'qalbu lejn xi hadd jew jizra il-mibgheda: "Iżzommux mibgheda f'qalbkom, lejn hadd u lejn ebda persuna. Min jobgħod huwa iben satana u mhux dixxiplu ta' Kristu. Il-mibgheda titfagħna lura u tnaqqas anke id-dinjità tagħna." Il-bniedem li jizra l-mibgheda – fi kliem l-isqof - ikun jagħmel hażin għax il-mibgheda "hija velenu u tagħmel il-hsara. Tizirgħux mibgheda la bi kliemkom, la bl-atteggjament tagħkom u lanqas bl-imġieba tagħkom."

Acies tal-Legjun ta' Marija fir-Rotunda tax-Xewkija

Il-Legjunarji rġiel u nisa ta' Għawdex, nhar il-Hadd, 23 ta' Marzu fil-ghaxija, ltaqgħu fil-knisja arċipretali tax-Xewkija biex iwettqu l-funzjoni tal-Acies kif jitlob il-Manwal ta' l-Għaqda tagħhom. Mons Isqof mexxa konċelebrazzjoni flimkien ma' numru sabih ta' Diretturi Spiritwali tal-Legjun. Fl-omelija Mons Isqof hegġeg lil-legjunarji biex fuq l-eżempju ta' Marija jahdmu halli Binha Gesù ikun magħruf u mahbub.

L-Isqof jiltaqa' mal-Għarajjes fix-Xagħra

Nhar il-Hadd, 23 ta' Marzu Mons Isqof iltaqa' ma' koppji ta' għarajjes mix-Xagħra li qeghdin jithejjew għas-sagrament taż-żwieġ. Dawn il-laqgħat huma parti mit-tletin lezzjoni li l-parroċċi huma mistiedna jorganizzaw fuq fażi ta' tlett snin. Mons Isqof tkellem dwar il-kompatibilità tal-karattru.

Mons Isqof jiltaqa' mal-ġenituri tat-tfal ta' l-Ewwel Tqarbina u tal-Grizma

Fiċ-ċirklu tal-Azzjoni Kattolika ta' l-Għarb, nhar it-Tnejn 24 ta' Marzu l-Isqof iltaqa' mal-ġenituri tat-tfal ta' l-Ewwel Tqarbina u tal-Grizma. Hija xewqa ta' Mons Isqof li sa fejn hu possibbli jiltaqa' ta' lanqas darba wahda mal-ġenituri li wliedhom ikunu ser jirċievu s-sagrament ta' l-Ewwel Tqarbina jew il-Konfermazzjoni. Dan l-esperiment kien beda bhala parti mill-kommemorazzjonijiet biex ifakkru l-hamsin sena ta' Mons Isqof bhala sacerdot. Peress li giet milqugħa tajjeb hafna mill-ġenituri, kienu l-istess kappillani li hegġu lil Mons Isqof biex jekk inhu possibbli jkompli din l-attività pastorali anke għal din is-sena.

Jiltaqa' il-Kunsill Presbiterali. Imħabbra l-membri godda u Segretarju ġdid.

Nhar il-Hamis 27 ta' Marzu 2003 saret l-ewwel laqgħa tal-hdax-il sessjoni tal-Kunsill Presbiterali, fis-Seminarju tal-Qalb ta' Gesù. Fil-5.00 ta' filghaxija Mons Isqof mexxa konċelebrazzjoni fil-kappella ta' l-istess Seminarju flimkien mal-membri tal-Kunsill Presbiterali l-ġdid. Wara kien hemm il-laqgħa li fiha Mons Isqof beda biex irringrazzja lill-membri tal-Kunsill Presbiterali li taw is-servizz tagħhom matul l-ghaxar sessjoni tal-Kunsill. Irringrazzja ukoll lill-Kanonku Dun Guzepp Sacco tal-hidma tiegħu twila bhala segretarju ta' dan il-Kunsill. Ġew imħabbra l-membri li jagħmlu parti mill-Kunsill: "ex-ufficio"; dawk li telgħu permezz ta' votazzjoni li saret fost il-kleru fiż-żoni foranji u dawk li ġew magħzula mill-Isqof (lista ta' dawn is-sacerdoti dehret fl-Atti tal-Kurja). Ġie maħtur segretarju ġdid li huwa Fr Edward Xuereb.



**FRESH
&
KLEEN**

On Site cleaning of carpets,
area rugs, car interiors,
upholstery,
bed mattresses, etc.,
using shampoo & fresh water.



Proprietor: **Michael Muscat**

'Biarritz', G.P.F. Aguis de Soldanis Str.,
Nadur, Gozo, Malta.

Tel: 2155 7580 • Mobile: 7928 2360


SWEET SENSATIONS

CONFECTIONERY



For Cakes, Gateau,
Pastries & Confectionery

Jesmond & Maryanne Borg



55, St. Joseph Square,
Qala, Gozo.

Tel: 2156 5663
Home: 2155 2277

X'gara

dan l-aħħar

Lelio Spiteri

L-Elezzjoni Ġenerali: il-Hames Kandidati eletti għal Għawdex fil-Parlament (ara p.36)

Fit-12 ta' April, ġew eletti l-hames deputati li ser jirrapprezentaw lil Għawdex fil-Kamra tad-Deputati. Dawn huma Dr. Anton Refalo, Dr. Justyne Caruana, Frederick Azzopardi, Giovanna Debono u Anton Tabone.

Resqin lejn Ġemellaġġ ieħor

Bejn id-19 u l-24 ta' Marzu, il-Kunsill Lokali ta' Ghajnsielem kien il-mistieden tal-*comune* ta' Tolfa għal żjara ta' sitt ijiem fl-Italja. Matul din iż-żjara, il-Kunsill Lokali mmexxi mis-sindku Frans



Cauchi, iltaqa' ma' uħud mill-awtoritajiet tal-post u tieħed iżur għadd ta' postijiet ta' interess. Saru wkoll diversi laqgħat, fosthom mas-Sindku Alessandro Battilocchio u l-Comune ta' Tolfa. Laqgħat oħra siewja saru mad-dirġenti ta' għaqdiet sportivi, l-iskola Ġwanni XXIII u l-Banda Giuseppe Verdi.

"The Spring Collection"- wirja artistika

Fit-Torri ta' Kenuna fin-Nadur, ittellgħet wirja ta' pitturi b'dan l-isem ta' l-artista żagħżugħa Denise Muscat. Din kienet l-ewwel wirja personali tagħha. Is-sena l-oħra, pingiet l-istampi fil-ktieb "Mid-Dinja tas-Seher u tal-Folklor" ta' l-awtur Anton F. Attard. F'din il-wirja, Denise uriet xogħol bl-akrilika kemm fuq it-tila kif ukoll fuq l-injam. It-tema kienet l-ambjent u l-konservazzjoni tiegħu. Il-wirja ġiet organizzata bil-ghajnuna tal-Kunsill Lokali tan-Nadur. Il-wirja, li nfethet fil-bidu ta' April, baqgħet miftuha sal-Ġimgha 11 ta' April.



Iffirmar ta' Ġemellaġġ

Il-Hamis 13 ta' Frar, il-Belt Victoria ffirmat ftehim ta' gemellaġġ mal-belt ta' Palermo waqt ċerimonja simbolika fi Pjazza Indipendenza. Din hija l-ewwel darba li Kunsill Lokali f'dawn il-ġejjer qed jagħmel gemellaġġ ma' belt kapitali. Għal Belt Victoria ffirmat s-sindku Paul Cassar filwaqt li għal Palermo ffirmat l-Vici Sindku Bartolomeo Sammartino. Saru diskorsi ta' l-okkażjoni miż-żewġ naħat. Għaċ-ċerimonja attenda l-*ispeaker* tal-Kamra tar-Rappreżentanti, membri parlamentari, l-ex sindki tal-Belt Victoria, sindki ta' lokalitajiet oħrajn, kunsilliera u personalitajiet distinti oħrajn. Qabel iċ-ċerimonja, iż-żewġ baned La Stella u Leone daqqew marċi fit-toroq ta' madwar Pjazza Indipendenza.



Inawgurazzjoni ta' Ċentru f' San Lawrenz

Il-Kunsill Lokali ta' San Lawrenz inawgura Ċentru tal-Komunità ghas-servizz taċ-ċittadini tiegħu. Iċ-ċentru fih libreriġa, kamra tar-*reference* kif ukoll sala żghira kif ukoll iċ-*child care center* u jinsab fil-kumpless ta' l-Iskola Primarja Dun Salv Portelli. F'din l-okkażjoni, nhar il-Ġimgħa 4 ta' April, inkixef bust li sar fil-*landscaping* ta' quddiem dan iċ-ċentru. Il-*bust* huwa ta' Nicholas Monsarrat, kittieb li qatta' l-ahhar żmien ta' hajtu jghix f' San Lawrenz. Il-Ministru għal Ghawdex kixfet plakka kummemorattiva, waqt li t-tberik tal-lokal sar mill-Kappillan il-Kan. Mikiel Borg. Preżenti wkoll kien hemm George Borg, il-librar ewlieni ta' Ghawdex, is-sinjura Ann Monsarrat, mart il-mibki Nicholas u d-*Deputy High Commissioner* Ingliż Mr. Hillman.



Kunċert Vokali

Bhala parti mill-festi ċentinarji li qed isiru Ghawdex f'għieh San Ġorġ, il-Ġimgħa 21 ta' Frar, fil-Bażilika Ġorġjana ttella' kunċert korali ta' mużika Sagra minn *The Byron Consort of Harrow School*, wahda mill-eqdem skejjel l-




iktar magħrufa ta' Londra, fejn kienu edukati fost l-ohrajn il-poeta famuż Lord Byron. Il-Kor kanta xoghlijiet ta' Orlando Gibbons, Tomas Luis de Victoria, Thomas Tallis, William Harris u Joseph Vella fost ohrajn. Iddiriegħa Philip Evans. Indaqqu wkoll żewġ biċċiet fuq l-orgni u nqraw żewġ siltiet, wahda bil-Malti u l-ohra bl-Ingliż mill-Omelija li St. Pier Damiani, Isqof u Duttur tal-Knisja kien għamel dwar San Ġorġ. Fi tmiem il-kunċert, l-Arċipriet tal-parroċċa Mons. Gużepi Farrugia ppreżenta rigal ta' tifikira lid-Direttur tal-Kor, Philip Evans.

Wirja b'Differenza: Ikoni u Kwadri Religjużi

A Journey into the Sacred huwa t-titlu ta' wirja ta' arti ta' ikoni u kwadri li għet imtella' fil-Banca Giuratale ta' Victoria bejn il-5 u s-26 ta' April. L-artist huwa Daniel Scerri. Il-wirja għet imtella' mill-Fondazzjoni Belt Victoria fl-okkażjoni tal-festi ta' l-Għid bil-kollaborazzjoni tal-Kunsill tal-Kultura ta' Ghawdex. Il-wirja kienet wahda reliġjuża. Il-Fondazzjoni Belt Victoria qed tagħmel hilitha biex twaqqaf ċentru kulturali f'Ghawdex.

Playing Field Ġdid fin-naħat ta' San Blas fin-Nadur

Il-Hadd 30 ta' Marzu ra l-inawgurazzjoni ta' *playing field* u *area* żghira fejn jintlagħbu l-boċċi fl-inhawwi ta' San Blas. Dan kien xogħol il-Kunsill Lokali tan-Nadur. Il-programm fetah b'logħba tal-boċċi. Wara introduzzjoni minn Charmaine Hili, il-Banda Mnarja taht id-direzzjoni



ta' Mro Joseph Grech daqqet biċċiet mużikali. Sar qari minn Liza Attard u Emanuel Agius. Kien hemm kant minn Christian u Gabriella Grech u żfin minn Keith and Adonell Dancers. Wara qari minn Peter Paul Vella u messagġ tas-sindku Dr. Chris Said, gie inawgurat il-proġett u nkixfet lapida kummemorattiva li tberket mill-Arċipriet tal-Parroċċa Mons. Salv Muscat.

Wirja ta' Vari Żgħar tal-Gimgha l-Kbira

Fis-sala tal-wirjiet tal-Ministeru għal Ghawdex bejn il-15 u t-23 ta' Marzu ttellgħet wirja tradizzjonali tar-Randan mill-Ghaqda Dilettanti tal-Gimgha l-Kbira. Fil-wirja wiehed seta' jara diversi statwi u jifli numru ta' inċiżjonijiet mill-Bibbja famuża illustrata minn Gustave Dore' flimkien ma' sepulkru, xogħol antik skolpit fl-injam flimkien ma' angli, u xogħol fil-kartapesta ta' l-istatwarju Wistin Camilleri.



Inawgurazzjoni ta' librerija f'Sannat

Il-Hamis 6 ta' Marzu, il-Kunsill Lokali ta' Sannat inawgura mill-ġdid il-fergħa tal-librerija f'Sannat wara li ġie ffirmat il-ftehim ta' kooperazzjoni bejn il-Kunsill Lokali ta' Sannat u d-Dipartiment tal-Biblijoteki u Arkivji. Din il-fergħa tal-librerija li tinsab fil-bini ta' l-Iskola Primarja ġiet attrezzata mill-fondi tal-Kunsill. Dan seħh wara għoxrin sena minn meta nfethet din il-librerija f'din l-iskola f'Ottubru ta' l-1982. Inxtraw 'il fuq minn 300 ktieb u daqt tiddaħhal sistema kompjuterizzata. Għaċ-ċerimonja ha sehem il-kor ta' l-iskola, inqara diskors minn Marija Vella u s-Surmast Saviour Portelli għamel kelmejn. L-Arċipriet tal-parroċċa Mons. Tarcisio Camilleri bierek il-librerija.



Il-Kor "Gaulitanus" f'kuncert ta' mużika u letteratura

Saret serata mużiko-letterarja imtella' mill-Kor *Gaulitanus* b'kollaborazzjoni mal-Kunsill Kulturali ta' Ghawdex is-Sibt 29 ta' Marzu fis-Sala tal-Wirjiet Pjazza San Frangisk, Victoria. Il-kor tmexxa minn Mro. Colin Attard.

"Joseph and the Amazing Technicolor Dreamcoat" - musical fl-Oratorju Don Bosco

Il-*Helping Hands Group* tellgħu dan il-musical is-Sibt u l-Hadd 22 u 23 ta' Marzu fl-Oratorju Don Bosco. Għall-ewwel darba ttella' *live*. Hadu sehem diversi kantanti stabiliti fosthom Laurence Gray fil-parti ta' Joseph, Pamela Bezzina fil-parti tan-narratur, John Cassar bhala il-Farauni, Saviour Cremona bhala Jacob u James Borg bhala Putiphar. Ma' dawn hadu sehem għadd kbir ta' żgħażaġh u tfal li ffurmaw wiehed mill-akbar korijiet li qatt deħru fuq il-palk lokali.

Kuncert ta' Mużika Sagra fil-Bażilika tax-Xagħra

Nhar is-Sibt 5 ta' April 2003, is-Socjetà Filarmonika Victory tellgħet kuncert ta' mużika sagra fil-Bażilika Kollegġjata u Santwarju ta' Marija Bambina, fix-Xagħra Ghawdex.

Dan il-programm ta' mużika sagra fetah bil-marċi funebri *La via della croce* ta' Antonio Miruzzi u *La dentro il mistero* ta' Giuseppe Mulè. Bil-vuċi stupenda tagħha s-Sopran Rita Dimech interpretat is-siltiet *largo* u l-*arlessiene* mill-intermezzo "*Agnus Dei*" ta' G.Bizet.

Siltiet ohra ta' marċi funebri li l-Banda Victory tellgħet waqt dan il-programm kienu b'*Tifkira lil Carmela Sacco* ta' Joseph Galea, *Air pathétique* ta' L.Van Beethoven b'arrangament speċjali ta' Robert Van Beringen, u *In memoriam Francesco Camilleri* tal-Fundatur Mike Attard.

Il-Kor Nativitas li huwa l-kor tas-Socjetà ta seħmu f'dan il-kuncert bis-siltiet *O Vos Omnes* u *Stabat Mater* ta' Giuseppe Caruana. Fis-silta *Stabat Mater* hadu sehem ukoll is-Sopran Rita Dimech u l-Mezzo Sopran Silvana Bonello.

L-innu marċ funebri *Quddiem Gesù Msallab* ta' Vincenzo Ciappara għalaq dan il-kuncert bis-sehem tal-Kor Nativitas. Is-Surmast Direttur Mro Joseph Galea LCM mexxa dan il-kuncert bl-għajjnuna ta' l-Assistent Direttur Mro Colin Apap u mid-diretturi tal-Kor Michael Curmi u Silvana Bonello.





mill-Knisja fid-dinja

Dun Edward Xuereb

Il-Papa jsemmi l-imwiet fl-Iraq u anke fl-Afrika

Diga' mnikket bl-imwiet fl-Iraq, il-Papa appella lid-dinja biex ma tinsix il-konflitti mdemmija fl-Afrika fejn fl-ewwel gimgha t'April sar massakru ta' elf ruh fil-Kongo. Il-glied bejn il-komunitajiet hu konsegwenza tal-gwerra civili li faqqghet fil-Kongo fl-1998, meta Rwanda u l-Uganda issapportjaw irvell civili biex jitnehha minhabba nuqqas ta' sahha u ta' ikel.

Grazzi lill-Knisja għall-għajnuna umanitarja fl-Iraq

John Bolton, sottosegretarju Amerikan għall-kontroll ta' l-armi u s-sigurtà internazzjonali, fid-9 t'April li għadda intlaqa' mill-Arcisqof Jean-Louis Tauran, segretarju tal-Vatikan għar-relazzjoni ma' l-Istati. Bolton fisser il-periklu ġej mit-tixrid ta' l-armi tal-qerda tal-massa f' diversi partijiet tad-dinja. Fost l-oħrajn, qal li japprezza "id-disponibilità" tal-Knisja Kattolika li tikkollabora fil-qasam umanitarju biex ittaffi s-sofferenzi tal-Poplu Iraqi.

L-importanza tal-Ġnus Maqghuda

L-Arcisqof Renato Martino, president tal-Kunsill Pontifiċju għall-Ġustizzja u l-Paċi qal li jkun perikoluż jekk il-konflitti internazzjonali jipparalizzaw organizzazzjonijiet importanti bħall-Ġnus Maqghuda. Dan qalu waqt tifikira ta' l-40 sena mill-Enċiklika "*Pacem in terris*" tal-Beatu Gwanni XXIII. Dan il-Papa, qal Martino, sahaq fuq l-awtorità politika dinjija li tkun kapaċi taħdem għall-ġid komuni. F'paragun ma' 40 sena ilu, il-bżonn tal-ġid komuni tad-dinja hu evidenti b'mod straordinarju, meta tiftakar li l-kulturi, l-ekonomiji u s-soċjetajiet saru bil-wisq iżjed dipendenti minn xulxin, waqt li għadna nsofru minn ġriehi, gwerer u divizjonijiet fl-organizzazzjonijiet internazzjonali. "Il-konflitti internazzjonali t'issa jirrikjedu għal darb ohra li l-Knisja toffri lill-bnedmin il-vera qalba tal-messaġġ etern tagħha: dak tal-Vangelu tal-paċi".

L-ewwel dizzjunarju Latin-Ġappuniż

Dan id-dizzjunarju, li fih madwar 5,000 kelma gie ppublikat minn Dun Juan Ficente Catret, missjunarju Spanjol fil-Ġappun sa mill-1962 u professur fl-Università ta' Hiroxima mill-1980. Id-dizzjunarju fih il-kliem kollha li jirreferu għall-Gregorjan u għall-mużika sagra.

Għalkemm 0.5% biss tal-Ġappuniżi huma mghammda, 14% "għandhom mentalità nisranija u jibbażaw il-hsieb tagħhom fuq il-valuri nsara", qal Dun Catret. Qal ukoll li l-persentaġġ ta' nsara qed jikber minhabba l-għadd kbir ta' emigranti Ġappuniżi f'pajjiżi ta' l-Amerika Latina, l-aktar il-Brazil u l-Peru, illi jirritorna f'art twelidhom u huma Kattolici.

Teologu dwar il-Qrar


F'Marzu li għadda, it-teologu Scott Hahn, professur tal-Bibbja (Steubenville, Ohio) ippublika l-ktieb "*Lord, Have Mercy: the Healing Power of Confession*". Mistoqsi f'intervista dwar il-bidliet futuri li jistgħu jsehhu f'dan is-sagrament, qal "l-unika bidla li nista' nara minn qabel hi ż-zieda fil-popolarità tas-sagrament. Din ġa sehhet f'hafna mkejjen. In-nies xebghu bl-alternattivi, għax dawn ma jgibux paċi. Il-counselling, il-medicina, it-terapiji, ir-rikreazzjonijiet - dawn kollha għandhom posthom. Jistgħu għal certu żmien jgħattu t-tbatija, iżda l-ebda wahda minnhom ma jistgħu jfejqu l-ferita. Il-qlub tagħna m'għandhomx mistrieħ 'u jibqgħu bla mistrieħ' sakemm jistrieħu f'Alla".

Għandek xi tip ta' propjeta` għall-bejgh: Farm Houses—Appartamenti—Plots u Raba'?
Jekk tixtieq tbiegh xi propjeta`, asal wasla s'għandna jew ċempel lil J. Debrincat

J. DEBRINCAT LIMITED

Pjazza San Frangisk Victoria – Gozo Tel 21553960 – 21560102 Fax 21560103

Email: jdmail@debrincat.com.mt www.debrincat.com.mt



Dak it-traffic! X'babelonja!

Fil-jiem tal-vaganzi ta' l-Ghid, kemm qabel, kif ukoll wara l-jiem ta' ċelebrazzjonijiet reliġjużi, hadna l-ewwel toghma jew ahjar previzjoni ta' x'hemm lest ghalina, inkwantu traffiku kaotiku fil-Belt Victoria, fix-xhur tas-sajf li jinsab riesaq ġmielu. Din hi problema u jidher li minkejja diversi tentattivi, ghadha ma nstabilitx soluzzjoni adegwata ghalha. Sriebet ta' karozzi ma jaqtgħu xejn, sa minn hdejn ic-ċentru ta' Kana, jagħmilha impossibbli li jkun hemm *flow* aċċettabli ta' traffiku. Dan l-ahhar innutajna l-preżenza ta' xi *traffic warden* hdejn salib it-tigrija li kien qiegħed jipprojbixxi t-trakkijiet jew vetturi *heavy duty* milli jitilgħu l-ahhar parti ta' Triq ir-Repubblika. Dan l-esperiment jidher li halla xi frott, però jkun ahjar li kieku dawn il-vetturi jigu devjati sa mill-parti t'isfel nett ta' Triq ir-Repubblika. Dan biex jigi wkoll evitat il-kwantita enormi ta' *exhaust* u *noise pollution* li johorgu minn dawn il-vetturi. U inkwantu l-*wardens*, aktar tkun apprezzata din il-hidma ta' attenzjoni li jistgħu joffru, milli l-kaċċa sfrenata għat-twahħil ta' *tickets* li qegħdin iwettqu...

Il-fjuri fir-roundabouts

Dawn l-ahhar ġimghat innutajna tisbiħ sostanzjali tar-*roundabouts* u *s-central strips* f'diversi lokalitajiet f'Ghawdex, bi fjuri kkuluriti u ikkurati tajjeb. Nittamaw li dan ma kienx sforz ta' l-elezzjoni li kienet riesqa, jew biss effett ta' l-istagun li jghin mhux ftit fit-tisqija ta' dawn il-fjuri u l-pjanti. Nistaqsu, x'se jigi minn dawn l-*istrips* fix-xhur niexfa tas-sajf? Nissuggerixxi thawwil ta' pjanti adattati għas-shana tas-sajf tagħna bħal ma huma xtieli tar-razza tal-*kaktus*, sardinell ta' kuluri differenti, eċċ. U l-ilma?!?

Biex ma ninsewx!

Prosit lil min hareġ bl-ideja li ċerti nhawi magħrufa b'ċerti ismijiet topografici bħal: Tar-Rummiena, Ta' Hamet u Ta' San Anard u oħrajn, jigu indikati b'tabelli li twahħlu fejn dawn l-inhawi msemija. Ideja tassew ta' min ifahħarha. Għaldaqstant jehtieg li dawn ma jiqfux hawn, iżda jigu estiżi għall-inhawi l-oħra anke fl-irhula kollha. Basta bla żbalji tal-Malti!

SPCA GOZO ... keep it up!

Ftit ilu kelli l-okkażjoni fejn stajt napprezza mill-qrib il-hidma sfiqa li twettaq din l-organizzazzjoni volontarja f'Ghawdex tagħna. L-SPCA t'Ghawdex hi mogħnija b'nies professjonali u dedikati fix-xogħol tagħhom. Parti sostanzjali tal-membri ta' din l-organizzazzjoni huma barranin residenti hawn Ghawdex li jiddedikaw hafna minn hinhom u minn flushom b'risq l-annimali tagħna! Min hawn nappellaw biex aktar nies jissieħbu magħhom f'din il-hidma neċessarja jew għall-inqas jitgħallmu japprezzaw iżjed ix-xogħol li dawn qegħdin iwettqu.


SOS Ġgantija

Jekk Ghawdex tagħna għandu diversi teżori artistici u storiċi, żgur li l-kumpless pre-istoriku tal-Ġgantija jigi l-ewwel mhux biss għall-importanza tiegħu, iżda iżjed għall-unicità tiegħu. Jidher iżda li matul is-snin kollha li fihom issa Malta ilha tiggverna lilha nfisha, ftit li xejn għadu sar biex dan il-kumpless jigi mħares u ippreservat għall-ġenerazzjonijiet ta' warajna. Hi haġa ovvja u li jaraha kulhadd, li diversi hitan jinsabu fi stat imminenti li jikkrollaw. Xi snin ilu kienu saru xi rinforzi li apparti li huma *eye-sore*, kif jgħidu l-Ingliżi, jidher li ma tantx huma effettivi. Meta se tigi studjata bis-serjetà, qabel ikun tard wisq, il-possibilità li ssir xi forma ta' protezzjoni kontra l-elementi naturali? U meta se naraw fis-seħħ restawr professjonali fejn hu meħtieġ f'dan il-post li hu wirt mondjali, dikjarat saħansitra mill-UNESCO?

Ritratt ... b'mistoqsija!



Ghaliex ix-xogħol fuq il-proġett tal-moll tal-Mgarr miexi b'passi ta' nemla?! Veru li kellu jitlesta fi żmien sitt xhur, qabel jibda' s-sajf?!



Original Creations

Specialize in:

- ◇ *Good Friday and other Sacred Statues & Ornaments for homes.*
- ◇ *Decorated Christmas Cribs including statues and "pasturi".*
- ◇ *Painting all sorts of concrete statues for open-air niches.*

Made by:

*Charlie & Jennifer Camilleri,
"Home Sweet Home", Grunju Street,
Nadur, NDR103, Gozo.*

Tel: 2155 0833

Mobile: 99550833

E-mail:

info@charliecamilleri.cjb.net

Website:

www.charliecamilleri.cjb.net

Free Home Estimates

L-INTERVISTA

“Day Centre” għall-Anzjani f’Għawdex

Dun Eddie Zammit jintervista lil Joanne Mohr, responsabbli mit-tmexxija tač-Ċentru ta’ Matul il-Jum għall-Anzjani, fid-Dar ta’ San Ġuzepp, Għajnsielem, Għawdex.



Meta nfetaħ dan ič-Ċentru għall-Anzjani Għawdxin, u min ha r-responsabilità tat-twaqqif u tat-tmexxija tiegħu?

Dan il-Ċentru ta’ matul il-jum għall-Anzjani, jew kif inhu maghruf ahjar minna id-“Day Centre” infetaħ fil-bidu ta’ Mejju tal-1999. Ġie inawgurat uffiċjalment mill-Ministru għal Għawdex Giovanna Debono fl-24 ta’ Mejju tal-1999. L-inizjattiva giet minn tliet setturi. Kien hemm involuti l-Ministeru għal Għawdex permezz tat-taqsimha għall-Kura tal-Anzjani, il-Kunsilli Lokali Għawdxin, u fl-ahharnett id-Djoċesi ta’ Għawdex permezz tal-Caritas Djoċesana.



X’kien is-sehem li taw dawn is-setturi li qegħda ssemmi?

Il-Ministeru għal Għawdex ipprova l-haddiema. Qegħdin 2 haddiema full time, u 5 part timers. Il-Kunsilli Lokali Għawdxin li qegħdin jipparteċipaw f’dan il-proġett qegħdin ihallsu għat-trasport ta’ dawk l-anzjani li

jattendu dan ič-Ċentru, filwaqt li d-Djoċesi t’Għawdex permezz tal-Caritas qegħda tipprovdi l-bini tad-Dar ta’ San Ġuzepp flimkien mal-manutensjoni ordinarja tiegħu.

X’għanijiet riedu jintlaħqu b’dan il-proġett?

Il-popolazzjoni tal-anzjani f’Għawdex kull ma jmur dejjem qegħda tiżdied. Dan ġab miegħu esigjenzi ġodda għal dan is-settur importanti tal-popolazzjoni tagħna. L-anzjani minkejja l-età u d-diversi restrizzjonijiet li din ġġib magħha fid-dinja tal-lum, ihossu li jistgħu jgħixu dan iż-żmien sabiħ tagħhom b’impenn u bi profitt. M’ghadux iż-żmien li l-anzjan jinqata’ minn kollox u jistenna biss it-tmiem. Illum il-persuni anzjani għadhom ihossuhom utli għas-soċjetà u jixtiequ li l-hin ma jitilfuhx imma jiehdu l-ahjar minnu għalihom infushom, għall-familjari tagħhom, kif ukoll għas-soċjetà.

Għanijiet li ridna nilhqu b’dan il-proġett kienu fost l-ohrajn, il-holqien tal-kumpanija għall-anzjani bejniethom nfushom; fattur li jgħinhom jirbhu s-solitudni li ġeneralment takkumpanja lill-anzjani, sens ta’ support u inkuraġġiment, skop għall-eżistenza tagħhom, okkażjoni ta’ tagħlim adattat għalihom, servizzi reliġjużi, għajnuna u support mediku, kif ukoll għajnuna ohra kif ser nispejgalek iktar ’l quddiem.

Kemm il-darba jiftaħ dan iċ-Ċentru? Kif inhi mqassma għurnata tipika għall-anzjani? Kemm qed jattendu anzjani fil-preżent?

Dan iċ-Ċentru jiftaħ erba' darbiet fil-gimgha. It-Tnejn: jiġu anzjani minn ta' Kerċem, S. Luċija, u Għarb. It-Tlieta: mix-Xewkija, S. Lawrenz u l-Ghasri; l-Erbgha: mir-Rabat, Munxar, u Sannat; u l-Ħamis: mill-Qala, Għajnsielem, Zebbuġ u Fontana.

Il-għurnata fiċ-ċentru tiftaħ fid-9.30a.m. bil-quddiesa. Wara jkollna l-*breakfast*. Imbagħad ikun hemm hin għall-tombla. passiġġata qasira jew xogħol ta' *handicraft*. Ġie li jkollna xi taħdita interessanti għall-anzjani. Għall-habta ta' nofs in-nhar ikun hemm il-pranzu. Fis-1.00 p.m ikun hemm it-trasport lura lejn djarhom.

Fil-preżent għandna madwar 200 persuna anzjana li qed jattendu regolarment għall-attivitajiet organizzati fiċ-Ċentru.

Semmejt l-ikel. Kif inhu organizzat?



Dwar l-ikel għandna kċina armata apposta. Għandna ukoll *chef* residenti li hu Charlie Zammit u għandna l-*helpers* li jgħinuh. L-ikel huwa dejjem tal-għurnata u ivarja skond iż-żminijiet u l-istaġuni. Noqgħodu hafna attenti li nsajru u noffru ikel tajjeb li hu ukoll adattat għall-htigijiet tal-anzjani.

Fiċ-Ċentru tagħkom torganizzaw diversi attivitajiet u toffru ukoll xi servizzi ta' htiġa għall-anzjani. X'tip ta' servizzi toffru?

Bhala servizzi fiċ-ċentru tagħna għandna s-servizzi regolari tal-podologista, servizz ta' *nurse* għall-kontroll mediku ta' rutina u għall-kura medika hafifa, servizz ta' tabib, kif ukoll servizz ta' *hairdresser*. Għal dawk li huma attivitajiet darba fix-xahar, norganizzaw harga kulturali marbuta ma' xi ċelebrazzjoni li jkun hemm f'dak ix-xahar. Fiż-żmien tal-Milied norganizzaw kompetizzjoni fost l-anzjani għall-isbah *cake* tal-Milied, filwaqt li fl-Ghid norganizzaw kompetizzjoni għall-isbah figolla. F'dan iż-żmien norganizzaw ukoll ikliet speċjali f'xi lukanda jew ristoranti Għawdxi.

Kif inhu iffinanzjat iċ-Ċentru?

Barra mill-kontribut tal-haddiema permezz tal-Ministeru għal Għawdex, dak tat-trasport permezz tal-Kunsilli Lokali li qegħdin jipparteċipaw f'dan il-proġett, u dak tal-manutensjoni ordinarja permezz tal-



Caritas Djoċesana, l-anzjani imbagħad jikkontribwixxu Lm1 kull darba li jiġu. Ikollna dhul iehor żgħir mir-*raffles* li norganizzaw. Prattikament iċ-ċentru jiffinanzja lilu nnifsu f' dak li huwa tmexxija ta' kuljum. Meta wiehed jikkunsidra s-servizzi li noffru u l-kwalità tagħhom, jifhem kemm tassew qed noffru servizzi utli mingħajr ma noholqu piżijiet tqal fuq l-anzjani li jipparteċipaw.

Attività kulturali mistennija hija s-safra annwali għall-anzjani. Kif bdiet din l-inizjattiva u fejn kienu l-hargiet tagħkom ta' dawn l-aħħar snin?



Din l-attività bdejniha fis-sena tal-Ġublew fis-sena 2000. U bdejna naturalment b'Ruma. F' dik l-okkażjoni żorna ukoll Assisi u Cascia u Norcia barra minn postijiet oħra ta' nteress. Fis-sena 2001 morna Fatima u Lisbona u postijiet oħra ta' nteress fil-Portugall. Is-sena l-oħra morna Lourdes u Costa Brava fi Spanja. Din is-sena diġa għandna mhejja programm għall-Venezja, Rimini, Firenze u postijiet oħra fin-naħa ta' fuq tal-Italja. F' dawn il-hargiet nippruvaw norganizzaw it-*tour* tagħna skond il-htigijiet tal-anzjani. F' dawn it-tours jghinu hafna l-*helpers* taċ-Ċentru tagħna li jagħtu kura personalizzata lill-anzjani tagħna. M'għandix hliet kliem ta' tifhir għalihom.



Kelma ta' l-aħħar u messagġ.



Nirringrazzja lill-Bord tat-tmexxija ta' dan iċ-Ċentru li fih hemm rappreżentanti tas-setturi li semmejt iktar 'il-fuq, kif ukoll lil dawk id-dipartimenti governattivi li jagħtu l-ghajnuna tagħhom. Grazzi ukoll lill-kollaboraturi tiegħi li jagħmlu s-servizz tagħhom tassew minn qalbhom. Nistieden lill-anzjani kollha Għawdxin biex jagħmlu użu mis-servizzi li qeghdin noffruhom.

Wiehed mis-sodisfazzjon kbir li kellna fiċ-Ċentru tagħna kien meta irbahna il-*Quality Service Charter Award* mill-Gvern ta' Malta għall-kwalità ta' servizzi li noffru. Dan ingħata fid-9 ta' Ġunju 2000. Però l-aqwa premju jagħtuhulna l-anzjani nfushom li naħdmu magħhom, li bil-ferħ tagħhom juruna kemm japprezzaw is-servizzi taċ-Ċentru tagħna. Jalla nkomplu fuq li bnejna halli nkomplu intejbu l-kwalità ta' hajja tal-anzjani Għawdxin.



GOZO Courier

Emanuel Grima

Kurrier Ġdid għal kull xorta ta' Trasport minn bieb għal bieb, f'Għawdex u f'Malta.

*Yarraville Gardens
Grunju Str. Nadur.*

*Tel: 21 561228
Mob: 7956 1228*

BOGLAUTO LTD

- Spare Parts
- Batteries
- Accessories

J.F. Kennedy Square, Victoria VCT 111, Gozo
Tel: 2155 1070 Fax: 2156 3073

ESPERJENZA -1

IT-TRIQ TA' OMM-ARTISTA

- Mary Rose Saliba



Stedinna lil Mary Rose, omm żaghżuġha ta' 30 sena miż-Żebbuġ, Għawdex, biex tgħidilna kif u għaliex tesprimi ruħha fil-pittura bħala omm ta' żewġt' ulied ħelwin, Laura u Katya.

Min jista' jfisser ir-rabta li hemm bejn l-omm u t-tarbija tagħha?!

Sa minn dak il-mument li mara ssir taf li hargħet tqila, tibda taħseb fuq dak il-frott li tnissel f'gufha u tiehu hsiebu kull hin u kull mument, ghax taf li dik it-tarbija hija parti essenzjali minnha nfisha, ġisem minn ġisimha, hajja daqsha, imma tiddependi biss minnha.

U wara dawk id-disa' xhur ta' stennija kbira, min qatt jista' jfisser xi thoss il-qalb tal-omm meta thaddan magħha l-ewwel darba dak il-miraklu tal-hajja, li issa ġie fi hdanha għad-dawl tad-dinja!

Kif tinsa f'daqqa t-tbatijiet kollha tal-hlas, hekk kif tressaq dik il-hlejqa fragli ma' sidirha biex tagħtiha l-ewwel manteniment, biex tibda' u tkompli tikber, fl-ewwel xhur u snin tat-tfulija ma' djuha! U tkompli ssostniha b'kull mod u mezz, mill-ewwel pass tagħha sa meta tkun kapaci tiehu


rajha f'idejha...

Il-qalb tal-omm! X'misteru u x'realtà fl-istess hin! Tifraħ bla qies meta taf li uliedha f'sahhithom u kuntenti; tinghasar bin-niket fil-mard jew f'xi hemm tagħhom... Is-sentimenti ta' wliedha jsiru tagħha u qalbha thabbat ma' qalbhom.

Bħala omm ta' żewġt' ibniet żgħar, inhoss dan il-misteru marbut kontinwament ma' hajti. U rrid tant drabi kuljum nesprimi dak li thoss qalbi għal uliedi; mhux biss b'tghannieqa helwa, tmellisa delikata jew bewsa sinciera; mhux biss bil-kliem semplici tagħhom stess u biċ-ċajt ferrieħi; mhux biss bil-hin twil magħhom imżewwaq bil-logħob, bid-dahq, bil-kura meħtieġa għal saħhithom fl-indafa, fl-ikel li nipprovdilhom, u fl-irqad li jkunu jeħtieġu; mhux biss f'kull għajjnuna li nkun pronta nagħtihom fl-edukazzjoni tagħhom... Le, dan mhux biżżejjed għalija!

Hemm haġa oħra. L-espressjoni ta' taħbit qalbi għalihom fuq it-tila siekta li titkellem bil-kuluri! Dik id-daqqa tal-pinzell li thalli l-marka ta' l-għaqda u r-rabta bejn qalbi u qalbhom! Dawk il-linji ta' dwal u dellijiet, kuluri ċari u skuri, uċuħ ferhana jew imnikkta... kollox f'espressjoni siekta li toħroġ f'kelma waħda mpingija flok miktuba: imħabba! Imħabba t'omm!

B'daqqa ta' pinzell noħroġ minn go qalbi dak li nkun qegħda nħoss, u fit-tizliġa tal-kuluri nsib ċerta kalma u sabar. Fil-kwadru tiegħi *"The Miracle of Life"* harġet il-qawwa tal-imħabba profunda lejn it-tarbija li f'it tal-gimghat qabel kont wellidt. Żewġ kwadri oħra, li semmejthom *"Sunrise"* u *"Sunset"*, jixhdu tassew kemm huma kollox għalija, bħall-bidu u t-tmiem ta' kull gurnata li jien ngħix magħhom u għalihom...



"The Miracle of Life"

It-tfal, huma min huma u huma ta' min huma, għalija huma kontinwament rifless qawwi ta' dawl u shana, bħax-xemx li ssebbah, iddawwal, u ssahhan il-holqien madwari. Mingħajr uliedi, kollox mitbiel u mejjet fid-dar, għalija u għal żewġi. Donnu l-ferħ tagħna saru huma, u s-saħħa ta' mħabbitna tiddependi mid-dghufija tagħhom! U għalhekk anke fil-jiem tqal għal qalbi, meta wliedi ma jkunux f'sikkithom jew ma jifilhux, it-tila u l-pinzell jilqgħu l-isfog tan-niket tiegħi biex ifarrġu xi f'it lil qalbi. Dan is-sentiment doloruż u mimli tensjoni jidher ċar fi kwadru ieħor tiegħi, *"Shock"*. Mhux anqas fi kwadru ieħor, *"Sorrow"*... U *"Motherly Love"* jitkellem waħdu!



"Motherly Love"

It-tenerezza materna taf tithallat ukoll b'sentimenti umani jew reliġjużi, u għalhekk kwadri oħra li pittirt, bħal *"The Warmth of Starvation"*, *"A Prayer"* u *"Weeping Madonna"* jesprimu l-għera ta' qalb sinciera u mimlija tama fil-misteru ta' ruhi, rassenjazzjoni u fiduċja f'Alla li jhobbna lkoll, u fil-Mamma ta' kulhadd... It-tbatijiet ta' Kristu, ċentru ta' hajjitna, ispirawni biex qalbi tingħaqad mal-Qalb Divina tiegħu fi kwadri oħra bħal *"Jesus Christ"*, *"Crucified"*, u tnejn differenti *"Crucifix"*. Fihom, qalbi feruta striehet fuq il-feriti ta' Kristu...




"Sunrise"


Imħabba u tbatija! Hemm rabta mistika u profunda bejniethom fil-fond ta' qalb l-omm. U għalhekk fl-arti tiegħi nħoss li nsib il-qofol ta' hajti fihom. Biex tassew inhobb bħala omm, irrid inbati, irrid inkun Duluri oħra b'qalbha maqsuma imma *"wieqfa"* u soda, quddiem uliedi jew żewġi, tfal oħra batuti jew sfortunati. U bħal Marija, f'hajti rrid inkun lesta li nkun tassew omm billi nifrah f'Kana u nibki fuq il-Kalvarju, basta nħobb!

It-tila u l-pinzell jgħininuni ngħix dan l-ideal.


Mary Rose Saliba




"Crucified"



"Weeping Madonna"



"A Prayer"



"Shock"

ESPERJENZA -2

ID-DMIR TA' OMM-HADDIEMA

Lorietta Buttigieg

Lorietta minn Għajnsielem, taħdem “full-time” mal-Gozo Press u hija omm taċ-ċkejna Elvira. Tlabniha tgħidilna kif tlahħaq mal-impjeg u mal-missjoni tagħha bħala omm zagħżuġha.

Jiena omm-haddiema ta' 28 sena. Ilni miżżewġa għal kważi seba' snin u għandna tifla, Elvira, ta' sentejn u nofs.

Hija grazzja kbira, u ta' dan għandi għax niringrazzja lil Alla, li jiena omm. Inhoss li meta sirt omm kien l-isbah mument ta' hajti u hekk jien ilhaqt l-ideal tiegħi.

Xtaqt hafna li nibqa' d-dar u nrabbi t-tifla jiena, però minhabba l-htigijiet tal-familja naħdmu kemm jien u kemm żewġi. Fl-istess hin qed nuża t-talenti u l-kapaċitajiet tiegħi u nhossni utli anke għas-soċjetà ta' madwari permezz tax-xogħol tiegħi. Mhix haġa faċli li naħdem u nkun omm imma lanqas impossibli li nagħraf naqdi sew fiż-żewġ aspetti ta' hajti.

L-ewwel punt li nixtieq nishaq fuqu huwa li ma jfissirx illi għax naħdem ma nistax inkun omm tajba. Naħdem *full-time* u nagħmel minn kollox biex ma nnaqqasx l-attenzjoni li jkollha bżonn binti, fuq kollox l-imhabba.

Nemmen li bil-hila tiegħi qed inkun nista' naħdem u fl-istess hin naqdi l-missjoni ta' omm... Kif?

- Ma nitlef l-ebda opportunità u nuża tajjeb il-hin ta' wara x-xogħol biex inkun nista' nagħti l-affezzjoni materna lil binti.

- Nagħti l-attenzjoni u l-kura meħtieġa fit-trobbija tagħha, anke fl-edukazzjoni.

- Minn meta twieldet bdejt nibni relazzjoni ma' binti, mhux ta' omm biss imma wkoll ta' habiba.

Flimkien ma' żewġi, inrabbuha fl-ambjent li jixirqilha – ta' familja, fl-imhabba. Fl-opinjoni tiegħi dawn huma l-fatturi l-aktar importanti fit-trobbija, għax il-familja hija l-pedament fejn jinbena l-karattru tagħha. Ahna għandna x-xorti nrabbuha t-tnejn peress illi waqt li nkun naħdem jien, it-tifla jiehu hsiebha żewġi, u waqt li jkun jahdem żewġi it-tifla tkun miegħi.

Tajjeb ngħid li bħala omm inhoss li l-ewwel dmir u responsabbiltà tiegħi huma lejn Elvira u żewġi. Inhoss sodisfazzjon kbir x'hin inhares lejn binti u naraha tikber; wara kollox dan hu l-istint matern li jinsab f'kull mara.

Jien u l-ommijiet-haddiema bhali, ma rridu qatt ninsew li ahna għandna din ir-responsabbiltà ta' “*omm*” għal dejjem u għandna nkunu leali lejn uliedna għal għomorna, anke fl-inkwriet u t-tbatija. U x-xogħol m'għandux inissik id-dmirijiet, aħseb u ara titraskurahom.

Filwaqt li niringrazzja lil Alla kuljum ta' dak li tagħni, nitolbu biex ighinni nkun omm responsabbli lejn binti u jghinni nlahħaq max-xogħol u mal-familja.

Lorietta Buttigieg



Aqta' Liema Hi!

Xbejba misluta, rżina,
ta' bjuda anemika, fina,
b'idejha f'talb magħquda,
rasha mgenba, mitluqa,
mad-dinja kollha magħrufa.

Hekk, tul sninkom twal, ja sekli,
skulturi, pitturi, poeti,
skolpewha, pingewha, urewha,
lil waħda jisimha Marija
għalkemm ta' razza Lhudija.

Omm żagħżugħa fil-Lhudija,
b'hilt binha x'aktarx kburija,
arawha ssus fi triqtu,
mbellha, mgħagġba b'imġiebtu,
tistenna tasal siegħtu.

Mad-dixxipli u ma' l-appostli,
forsi l-folla f'xi taħwida,
tqum biex tibda t-taqbida
sabiex b'Sultan, Mexxej taħtru,
u lil Ruma 'l barra jqaçtu.

Mara tad-dar, hawtiela,
li daqt sejra ssir omm,
tinsielek lilha nfisha
ħa tghin oħrajn fil-bżonn,
titlob f'biżà mistur.

B'seba' mitt għajn għassiesa,
għal kliem tax-xwejjah Xmun,
u fl-għegubijiet li jsehħu
tilmaħ Feddej maqtul;
taħtu; Omm id-Dulur!

Liem' hi l-vera Marija,
l-Mara l-Magħżula,
sabiex tghinna nixorbu
il-kalçi shiħ, sal-qiegh,
mqar jekk kollu mrar?

Waqt li lehinna ngħollu,
Nghannu magħha b'kull tifhir,
l'Alla noffru l-'Magnificat',
ma' ncens li 'l fuq itir:
ħa jsir 'l għandu jsir!

Francis Sultana



VERSI RIFLESSIVI



Gwerra vs Paçi

Uffa kif xbajt,
tisma gwerer,
glied u għira,
mewt li twerwer.

Smajt li hemm gwerra.
Ir-radju, l-aħbarijiet,
rajt it-televixin
dejjem bl-istess grajjiet.

Hekk il-bniedem,
baqa' tul l-istorja
dejjem jiggieled
u jkanta vittorja.


Għax ma jrid jifhem qatt
li paçi hi l-aħjar.
Bi gwerer u glied
il-gid żgur qatt ma sar.

Fejnu leħnek, Mulej,
Fejn hi l-imħabba?
Il-verità li tajna
qegħda tittabba'!

O kieku l-bniedem
ikun tassew kapaçi
li jagħraf il-valuri
tal-hena, sliem u paçi!

Imma 'l kieku u li kien,
Qatt ma ltaqgħu żgur flimkien!
Povri nisa u tfal imwerwrin,
vittmi ta' qerda minn nies kefrin!

Philip Pisani



IR-RUŻARJU - IT-TALBA TA' KULHADD

Ir-Rużarju tal-Filmstars

Clarence Gilyard, li flimkien ma' Chuck Norris jahdem fis-serje "*Walker Texas Rangers*": "Minn mindu kkonvertejt u sirt Kattoliku, jien nisma' l-quddies kuljum, *nghid ir-rużarju kuljum*, nitqarben kuljum, u nghid il-liturgija tas-sighat tlitt darbiet kuljum": (*National Catholic Register*, 21/1/2001.)

Ighodd

Ir-Rużarju tal-Artist

James Cavaziel (l-attur tal-film "*The Count of Monte Cristo*")

Mistoqsija: Veru li inti tghid ir-**rużarju** kuljum?

James: Iva. Marija qeghda dejjem hemm biex tharisni...

In-nies ma jifhmux x'qawwa għandu r-rużarju... Meta tghid ir-**rużarju**, tibda tara kolloxx bl-ghajnejn spiritwali, u tnehhi l-ghamad li jkun idallamlek ghajnejk. Għalhekk il-Madonna f'kull dehra tagħha, dejjem insistiet biex nitolbu. (*National Catholic Register*, 9/2/2002.)

Ir-Rużarju tal-Kantanta

Milva: "Il-fidi tieghi għadha shiha bhal meta kont ta' tmien snin u kont nitghaxxaq bl-istatwa tal-Madonna fir-rahall tieghi. *Għadni nghid it-talb tieghi flimkien mar-rużarju*. Għadni nżomm sa lllum kwadru tal-Madonna fuq il-komodina. U niringrazzja lil Alla ta' kull ma tani". (*Attwalità*, Vol I.)

Ir-Rużarju tal-Prim Ministru Alcide de Gasperi (taljan)

Fil-vjaġġi li kien jagħmel kien dejjem jiehu miegħu l-*briefcase* diplomatika taht dirghajh, u l-kuruna tar-**rużarju** fil-but; "*Dik hi l-arma sigrieta ta' kull nisrani umli*"

(*Rilanciamo il Rosario*.)

Ir-Rużarju tad-Detective tal-F.B.I

Steven McDonald li gie pparalizzat minn nofsu 'l isfel meta żagħżugh sparalu. Illum hu appostlu u *speaker* li jdur l-iskejjel jagħmel *lectures* liż-żgħażaġh biex jevitaw il-vjolenza.

Hu hafer lil min sparalu għax: "*Praying the Rosary can help bring an end to violence. It is a special prayer. It can overcome everything*".

(*National Catholic Register*, 13/5/1999.)

Ir-Rużarju tal-Boxer

Matul l-ahhar gwerra mondjali, il-famus *boxer* Amerikan **Billy Conn** kien qed jivvjaġġa ma' xi atturi ta' *Hollywood* fosthom **Bob Hope** (li bhalissa qed jiċcelebra l-età sabiha ta' 100 sena). Dawn kienu ġejjin l-Ewropa biex jipprezentaw xi *shows* lit-truppi Amerikani.

F'daqqa wahda l-ajruplan beda jitbandal u jitbaxxa, minhabba li ltaqa' mal-maltemp. Il-pilota tilef il-kontroll. Kulhadd kien beżgħan. Il-*boxer* bil-kalma kollha hareġ il-kuruna mill-but u heġġeġ lill-passiggieri l-oħra biex jgħidu ir-rużarju miegħu u ma jibzghux. Haġa tal-ghageb, hadd ma jaf kif, l-ajruplan helisha u llandja qawwi u shiħ. *Ir-rużarju hi talba li tiġi mismugħa żgur*. (*Rilanciamo il Rosario*, Ediz. Domenicana Italiana, Napoli.)



għal kull bniedem, post u żmien

Ir-Rużarju għall-Astronawti

Dolores O'Hara "Aerospace nurse":

Fic-ċentru spazzjali tan-Nasa Houston, fl-1968 kien hemm Dolores O'Hara bhala nurse li tiehu hsieb madwar 50 astronawti; tikkontrolla it-temperatura, il-pressjoni u saħħithom waqt li jkunu fl-*ispace ship*. Ġara li meta Sheppard tela' bl-*ispace ship* tieghu, il-ġurnali amerikani ġabu lil din in-nurse thares 'l fuq miġbura, titlob bil-kuruna tar-rużarju f'idejha.

Minnhabba l-pubblicità ta' dawn ir-ritratti hija giet imsejha biex tidher quddiem il-Kummissjoni Dixxiplinari. Waqt il-proċess, staqsewha: "Kif ippermettejt li tidher f'ritratti, bil-kuruna tar-rużarju f'idejk, titlob meta kwazi kont qalbek maqtugħa mis-sigurtà tal-programm spazzjali?" Dolores O'Hara, ma qagħditx tomghodha. Uriet li hi temmen fil-qawwa tat-talb tar-rużarju u wegħithom: "Jien Kattolika. U Kattolika prattikanti. Jekk u meta tordnawli biex nitla' fil-qamar mal-astronawti, ibqgħu ċerti li jien nobdi mill-ewwel bil-qalb. Imma hadd minnkom ma jista' jimpedini li ngorr il-kuruna tar-rużarju miegħi." Kulhadd baqa' mistagħġeb bix-xhieda qalbierna tagħha. Tassew kattolika bil-provi!

(Rilanciamo il Rosario. Napoli.)

Ir-Rużarju ta' Suldat Lhudi

L-Isqof Fulton J. Sheen fost il-hafna kotba maqluba bit-Taljan għandu wieħed jismu "La Madonna" (Ediz. Paoline). U jirrakkonta dan il-fatt:-

"Naf b'suldat Lhudi li fil-gwerra dinjija kien qieghed fil-kamp tal-battalja mistohbi go hofra flimkien ma' erba' suldati Awstrijaċi. Balal kienu qed jesplodu kullimkien. Giet bomba u qatlet lill-erba' shabu; s-suldat Lhudi kemm lahaq żgicċa. **Ha kuruna tar-rużarju li kienet fil-but ta' wieħed suldat u billi kien jisma' lis-suldati jgħidu r-rużarju, beda jgħid ir-rużarju kif jaf...** B'xorti tajba baqa haj. Meta spicċat il-gwerra dan il-Lhudi sar jaf li l-membri kollha tal-familja tieghu ġew mahruqin fil-fran ma sitt miljun Lhudi iehor. Iddeċieda li jiddedika hajtu għal Kristu u l-Madonna. U żamm kelmtu.

"Is-sena l-oħra għammitdu u issa qed jistudja għas-sacerdozju." Dan kien fl-1952.

Ir-Rużarju tal-Politiku

Fis-7 ta' Novembru 1998 miet **Benigno Zaccarini** li kien segretarju tad-Demokrazija Kristjana. Matul l-ewwel gwerra kien tabib fl-armata taljana. Darba wahda rriskja hajtu. Fost ruxxmata balal, mar idewwi suldat ferut. Fil-but qatt ma żamm pistola. "Din hi l-arma tiegħi... ir-rużarju".

Ir-Rużarju tax-Xjenzjat

Enrico Medi

X'inhu r-rużarju? Hu katina ħelwa ta' Ave Marijiet li tgħaqqad l-art mas-sema.

Wara l-ewkaristija u l-bibbja, ma hemm xejn aktar ħelu u aktar ta' farag mir-rużarju.

Ir-rużarju hu għajn żgura ta' farag, ta' serħan u ta' paċi tal-qalb. O rużarju ħelu t'Ommna Marija, bik irridu ngħixu, bik irridu mmutu, bik irridu naslu sal-glorja tas-sema.

(Rilanciamo il Rosario. Napoli.)


Ir-Rużarju tal-Kompożitur


Mascagni, il-kompożitur tal-Cavalleria Rusticana

nghaqad mal-folla ikanta fis-santwarju ta' Montenera ġewwa Livorna. Wieħed patri habib tieghu qallu;- "Nifrahlek li ergajt irritornajt għall-fidi". Mascagni wiegħbu;- "X'jigifieri rritornajt għall-fidi? Kun af li jien qatt ma abbandunajt l-fidi..."

"Trid il-prova?" U mill-but hariġlu il-kuruna. "Il-kuruna dejjem tharisni". U fl-opra Cavalleria Rusticana dahhal innu mill-isbah lill-Madonna.

(Omelie: Ediz. Domenicane, Nru. 284. 31/5/1988.)





“Il-Harsien tal-Kmandamenti” - ktieb ġdid fuq suġġett li jolqot lil kulhadd

Patri Guido Schembri O.F.M., IL-HARSIEN TAL-KMANDAMENTI, Katekezi Biblika Pastorali nru.7, Lumen Christi Publications, Għawdex, 2003, pp. 72, Lm1.50ċ.


Il-ktieb li qed nipprezenta huwa wieħed tasew originali; fis-sens li l-awtur, il-biblista magħruf sew magħna, Patri Guido Schembri O.F.M., qed jagħtina ktieb ieħor din id-darba dwar il-Kmandamenti t'Alla u it-tifsir ġenwin tagħhom. U sabiex dan ikun tasew hekk, l-awtur l-ewwel li jitlaq mill-Kotba Mqaddsa. Wara dan, l-awtur isahħah it-tagħlim tiegħu mill-Katekiżmu tal-Knisja Kattolika u xejn anqas minn qaddisin kbar u għorrief tal-Knisja. Hekk min hu onest ma għandu jifdallu ebda dubju dwar is-siwi ta' dan il-ktieb ta' Patri Guido, frott ta' snin kbar ta' esperjenza fil-qasam tat-tagħlim tal-Bibbja lil kull kategorija ta' nies, u xejn anqas tal-kitba. Dan il-ktieb ġdid huwa prova ċara tal-kapaċità komunikattiva tiegħu.

Illum aktarx issib min jistaqsi: Imma dawn il-liġijiet għad fadal daqshekk hteieġa tagħhom? Għad fadal bżonnhom fil-hajja tagħna ta' kuljum? Meta inti taqra u tixtarr dak li Patri Guido kiteb b'ċertu ħsieb, u tara kemm daħal fil-fond ta' kull kmandament, int dritt u waħdek tiegħu twegiba sinċiera għad-diffikulta' tiegħek. Hekk biex nagħti eżempju, fil-ħames kmandament, l-awtur mhux biss isemmi kemm huwa delitt ikrah il-qtil imma wkoll dak kollu li jidhöl taht dan is-suġġett bħal l-ewtanasje diretta, is-suwicidju, il-ħtif u t-tehdid ta' ostaġġi, it-terroriżmu, it-tortura, l-amputazzjoni, il-kamikaže, is-sewqan perikoluż, eċċ. Hija tasew katekesi moderna, “to the point”, gwida ċara għall-hajja tasew tan-nisrani ta' llum. Laqitni hafna l-parti dwar il-moralità tal-gwerra, f'paġni 41-42. Ta' min jiżen il-kwistjoni attwali tal-gwerra tal-Iraq fuq dawn il-prinċipji!

Fl-aħħar ta' kull kmandament hemm numru ta' mistoqsijiet li għandhom x'jaqsmu mas-suġġett. Mela għandek tasew forma ta' katekiżmu. Hawn l-awtur juri lil min l-aktar li kellu f'moħħu meta fassal dan il-ktieb. Il-katekisti: dawn għandhom missjoni tasew kbira u tant meħtieġa fi żminijietna. Għaliex fil-mistoqsijiet li hejja l-awtur, wieħed juri jekk ikunx fehem is-suġġett ittrattat jew le. Xi drabi l-katekist jikkonfondi x'se jipprezenta lin-nies ta' quddiemu. Issa Patri Guido offriena għajnuna oħra siewja u meħtieġa f'katekesi ċara għal kulhadd, bi stil mexxej imma dettaljat, bi prinċipji sodi fi kliem sempliċi.

Stampat fuq karta ċara hafna, tipi kbar u mqassam f'paragrafi li ma tiddejjaqx biex taqrahom. Lil Patri Guido niringrazzjah għall-ghodod tal-kotba tant meħtieġa li għadu jagħtina, minkejja l-età kbira li Alla għoġbu jzejnu biha, fil-waqt li nhajjar biex ktejjeb hafif imma fl-istess ħin mimli tagħlim għal hajja tagħna ta' kuljum isib postu ma' manwali oħra ta' tagħlim. Ktieb bħal dan jeħtieġu fit jew wisq kulhadd!

Mons Lawrenz Sciberras




Katekesi
Biblika
Pastorali
minn
Patri
Guido
Schembri ofm

John Portelli Enterprises Ltd.
IATA ACCREDITED AGENT

The Agent for all your Travel Needs!!

7, INDEPENDENCE SQUARE, VICTORIA VCT 103, GOZO, MALTA
TEL : (356) 2156 1212 / 2156 1213 FAX : (356) 2156 0133
e-mail : tokk@johnportelli.travel.com.mt

108, ST. JOHN STREET, VALLETTA VLT 10, MALTA
TEL : (356) 2124 7016 / 2123 5772 FAX : (356) 2124 7536
e-mail : sangwann@johnportelli.travel.com.mt



Ghawdex 300 sena ilu



Arkivju Nazzjonali Ghawdex

Pagna mill-Arkivju Nazzjonali -115

Ricerka ta' Joseph Bezzina ©2003

FTEHIM GHAL PROVISTA TA' LAHAM

Id-dokument numru mija u hmistax li qeghdin nipublikaw f'din is-sensiela ta' pagni mill-Arkivju Nazzjonali ta' Ghawdex hu traskrizzjoni ta' ftehim guramentat maghmul nhar it-13 ta' Gunju, 1703, tliet mitt sena ilu. Jinsab registrat fid-disa' volum ta' l-Acta ta' l-Universitas ta' Ghawdex, l-enti amministrattiva tal-gzira fi zmien il-Kavallieri ta' San Gwann (1530-1798), manetta (1702-1703), folju 65r (NAG, UG, Acta, 9/1701-1702, f. 65r).

Din li gejjja hi l-ewwel silta minn dan il-ftehim, li kif wiehed jista' jinnota, mhux miktub bhas-soltu bit-Taljan-Sqalli, izda bil-Latin.

Petrus Zarb quondam Angeli, melitensis da casali Balzan macellarius presenti coram nobis sponte promisit et iurabit se obligando insuper se obligavit cum Dominico Camilleri ceterisque laniis insolvens obligavi ad providendum et serviendum perlatere huius Insulae Gaulos carne cui cum que animalium generis in iusto appaltus carnis rogatu...

Matul ix-xahar ta' April 1703, l-Universitas ta' Ghawdex kienet ghamlet appaltus jew sejha ghall-offerta pubblika ghal min ried jipprovdi l-laħam lill-gzira ta' Ghawdex.

L-offerta milli jidher haħha wiehed Ghawdexi Dumink Camilleri, izda dan kien tefa' l-

offerta f'isem kuntrattur Malti, Pietru Zarb, bin Anġlu, minn Hal Balzan. Pietru kien *macellarius*, kuntrattur għall-provediment ta' l-ikel, bl-Ingliz, *viutualler*. Din il-kelma gejjja mil-Latin *macellum*, pitkalija.


Il-popolazzjoni ta' Ghawdex fil-bidu tas-seklu tmintax kienet qorbot lejn il-hamest elef u għalhekk kien meħtieġ proviżjon mhux hażin. Dumink mhux biss kien shab ma' Pietru Zarb, izda wkoll ma' diversi *lanii* jew biċċiera Ghawdxin ohra. Minn din ir-riferenza għall-biċċiera, jidher li l-offerta pubblika saret għall-proviżjon tal-laħam biss u mhux ta' ikel iehor.

Dawk li hadu l-offerta ta' April, kif tniżżel fil-ftehim iffirmit taħt gurament quddiem l-uffiċċjali ta' l-Universitas nhar it-13 ta' Gunju, 1703, intrabtu li jipprovdu laħam ta' kull xorta ta' bhejjem, skond il-htieġa minn zmien għal zmien tal-poplu Ghawdexi.

Dan id-dokument jaghtina hjiel li fil-bidu tas-seklu tmintax, Ghawdex kien hawn l-iktar tjur, kif ukoll mogħoż u nagħaġ, li l-laħam tagħhom kien jittiekel ukoll. Izda qisu ftit kien hawn baqar u hnieżer għall-qatla, għaċ-ċanga u l-majjal.

Din hi l-ewwel darba li fl-Atti ta' l-Universitas iltqajna ma' offerta ta' din ix-xorta. Hi probabbli li l-ftit bhejjem għal qatla f'Ghawdex ma kinux biżżejjed għad-domanda, domanda li bdiet tizdied meta l-qaghda tal-Ghawdxin bdiet gejjja 'l quddiem. Jixhed dan it-titjib fil-qaghda generali ta' Ghawdex il-bini ta' knejjes godda li kien għaddej dik il-habta Nadur u x-Xaghra.

B'iktar flus fl-idejn, żdied l-istandard tal-għajxien, u kibret id-domanda għal-laħam. Bil-mod il-mod, fl-irziezet ta' Ghawdex bdew jtkabbru iktar bhejjem għall-qatla biex inkunu jistgħu ilaħhqu mal-htieġa.





L-Eżistenza t'Alla fit-tradizzjoni Gudeo-Kristjana

KITBA TA' MONS. ISQOF NIKOL Ġ. CAUCHI

7. Il-Holqien tal-Bniedem

L-origini jew il-bidu tal-bnedmin hija storja rrakontata sa mill-ewwel kapitlu tal-Ġenesi, l-ewwel ktieb tal-Bibbja. L-ewwel bnedmin Adam u Eva, ġew maħluqa minn Alla, fuq ix-xbieha tiegħu nnifsu (Ġenesi, 1,26). Kien allura, holqien “speċjali” differenti minn dak li bih bdew jeżistu l-hlejjaq l-oħra.

Skond ir-rakkont bibliku, Alla sawwar il-ġisem ta' Adam mit-tajn jew mit-trab ta' l-art u nefahlu f'wiċċu n-nifs tal-hajja; dan ifisser li l-persuna umana maħluqa fuq xbieha t'Alla innifsu hija fl-istess hin korporali u spiritwali, għandha element materjali u r-ruh li mhix materjali. Ir-rakkont bibliku jesprimi din r-realtà, b'lingwaġġ simboliku, meta jgħid: **“Alla sawwar il-bniedem mit-trab ta' l-art u nefahlu fi mnifsejh nifs il-hajja, u l-bniedem sar ruh hajja.”** (Ġen 2,7). Ċioè, Alla minn element materjali, sawwar il-ġisem ta' l-ewwel bniedem u nefah fih jew tah in-nifs tar-ruh, li hija element spiritwali. Il-bniedem kollu kemm hu, huwa hlieqa li riedha Alla: **“Il-bniedem maħluq xbieha t'Alla, hu fl-istess hin, esseri korporali u spiritwali. Ir-rakkont bibliku jfisser dan bi kliem simboliku”** (Katekiżmu tal-Knisja Kattolika, 362). Din hija l-versjoni l-iktar antika tar-rakkont tal-holqien tal-bniedem u imsejja versjoni **“Jahwistika”**. Hemm ukoll versjoni iktar reċenti jew versjoni magħmula minn xi sacerdoti tal-Lhud, u din tinsab fil-Ġenesi, (1, 26-30) li tgħid: **“Alla halaq il-bniedem fuq xbihietu, fuq xbihat Alla halqu, raġel u mara halaqhom. U berikhom Alla u qalilhom: “Nisslu u oktru, u imlew l-art u ahkmuha.”**

Mir-rivelazzjoni nafu li l-ġisem ta' Adam beda jeżisti b'att ta' kreazzjoni medjata jiġifieri Alla ma halqux mix-xejn bhal hlejjaq oħra, iżda sawwru minn materja ġà pre-eżistenti jiġifieri mit-trab jew tajn ta' l-art. Iżda r-ruh ta' Adam, ċioè l-element spiritwali u razzjonali li hemm fil-bniedem, sar bi kreazzjoni dritta u immedjata. U dan iffisru l-kelmiet tal-Bibbja **“nefahlu f'wiċċu”** (“r-ruh”). Ir-ruh immortali ta' l-ewwel bniedem kienet imzejna bl-intellet u bir-rieda libera. Il-Knisja Kattolika tgħallem mhux biss li halaq direttament r-ruh ta' Adam, iżda wkoll li huwa jahlaq direttament kull ruh umana, mat-tnissil ta' kull bniedem, peress li kull ruh hija spiritwali. Din il-verità

li r-ruh hija spiritwali kienet ġiet definita fil-Konċilju ta' Vienne (A.D. 1311-1312) u konfermata fil-Hames Konċilju tal-Lateran (1512-1517).


Il-Knisja kkundannat kemm it-tagħlim ta' dawk li jzommu li r-ruh bhall-ġisem titnissel mill-ġenituri (Denzinger, 533) kif ukoll it-tagħlim ta' dawk li r-ruh kienet teżisti qabel ma' nghaqdet mal-ġisem (Denzinger, 236; KKK, 335).

Eva, l-mara ta' Adam u omm il-bnedmin kollha kienet magħmula minn Alla wkoll u mehuda mill-ewwel bniedem. Kif tgħid il-Bibbja, waqt li Adam kien rieked f'raqda profonda, Alla hadlu wahda mill-kustilji tiegħu u minn dan l-element materjali, sawwar il-ġisem ta' l-ewwel mara, mbagħad b'att ta' kreazzjoni sawwab fih ir-ruh. Skond il-Kummissjoni Bibblika, (Twegiba III, tat-30 ta' Ġunju 1909 dwar il-karattru storiku ta' l-ewwel tliet kapitli tal-Ġenesi) il-Knisja żzomm li Alla, b'att speċjali, ifforma il-ġisem ta' Eva mill-ġisem ta' l-ewwel bniedem kollu, nkluża Eva nfisha li ġiet maħluqa minn kustilja tiegħu. Iżda kif il-Knisja għandha bhala figura jew imajini profetika tagħha lil Eva, hekk Adam huwa figura jew tip ta' Kristu, li minnu ġejja kull hajja tal-grazzja. Il-kliem tal-Ġenesi allura, għandhom mhux biss tifsira letterali, iżda wkoll tifsira jew interpretazzjoni tipika jew mistika.

IX-xjenzi u l-holqien ta' l-ewwel bniedem.

Rigward il-bidu tal-hajja umana, teżisti diffikultà mhix zghira kif jiġu interpretati l-ewwel tliet kapitli tal-Ġenesi sabiex tiġi mharsa min nahha l-wahda l-fedeltà lejn ix-xhieda tat-test bibliku u min nahha l-oħra, tkun tista tiġi rikonċiljata mal-konkluzjonijiet veri u l-istorja tal-holqien ta' l-ewwel raġel u l-ewwel mara bhala rakkont simboliku jew nieqes mill-verità storika u nsistew li skond is-sejbiet tax-xjenza, il-bniedem, beda jeżisti permezz ta' l-evoluzzjoni.

L-enċiklika **“Humani Generis”** tat-12 ta' Awissu 1950 tal-Papa Piju XII, dwar il-ġrajjet bikrin tal-eżistenza umana tghidilna li l-Maġisteru tal-Knisja, ma jipprojbixxi li l-kwistjoni tal-“evoluzzjonizmu” tiġi trattata u studjata fir-riċerka u fid-diskussjoni ta' nies esperti kemm fil-kamp tax-xjenzi, kif ukoll f'dak tat-Teologija Mqaddsa. Fi kliem iehor mhux ipprobit li jsiru studju u tfittix dwar il-origini tal-ġisem tal-bniedem, bhal li kieku kellu bidu minn materja hajja li



diga kienet teżisti qabel; iżda il-fidi kattolika tobbligana li nemmnu li kull ruh tiġi mahluqa immedjatament minn Alla. Però dan l-istudju “għandu jsir b’certu mod li r-raġunijiet taż-żewġ opinjonijiet, ta’ dawk favur u ta’ dawk kontra l-evoluzzjoni jintiżnu u jiġu misthargha bis-serjetà, bil-moderazzjoni, kif jixraq; basta li kulhadd ikun lest li joqghod għall-ġudizzju tal-Knisja, li lilha ġie mogħti l-mandat minn Kristu, kemm li tinterspreta l-Iskrittura Mqaddsa, kif ukoll li tiddefendi d-dommi tal-Fidi. Iżda xi whud jabbużaw minn din il-libertà ta’ riċerka, meta jġibu ruhhom, bhal li kieku l-origini tal-ġisem tal-bniedem, minn materja hajja li kienet eżistenti qabel, diga giet ipprovata bhala ċerta b’sinjali u b’sejbiet li saru s’issa u b’argumenti mibnija fuqhom”.

L-evoluzzjoni, jew kif isejjhulha wkoll “**il-kreazzjoni derivattiva**” hija teorija li tista’ tiġi applikata fix-xjenzi li jitrattaw il-flora u l-fawna, cioè jistudjaw il-hxejjex u l-bhejjem, għaliex dment li tibqa’ f’dan il-kamp, la toqot il-verità filosofika u l-anqas it-teoloġija; għaliex din it-teorija dment li ma tohroġ barra mill-kamp tax-xjenza, ma tiċhadx il-holqien bhala opra tal-omnipotenza ta’ Alla, iżda tispjegah bhala żvilupp u proċess ta’ tkabbir fil-hajja; iżda, d-diffikultà mhix zghira tinholq meta tiġi studjata l-hajja tal-bniedem u l-origini tal-ġisem uman. Hemm bżonn qabel xejn li b’ebda mod ma tiġi miċhuda l-azzjoni tal-Hallieq biex johloq ruh ta’ bniedem, anke jekk dan isir minn xi organizmu jew haġa hajja li kienet teżisti qabel. Din it-teorija hekk imsejjha “**trasformiżmu moderat**” forsi b’xi mod, kif tghidilna l-enċiklika “*Humani Generis*” stess, tista’ tiġi rikonċiljata mad-duttrina kattolika, kieku kien hemm bżonn li jsir hekk; iżda din ir-rikonċiljazzjoni m’hix meħtieġa, għaliex it-trasformiżmu, meta jirrigwarda l-bidu tal-bniedem, huwa biss ipotesi jew opinjoni ta’ xi xjenzjati u mhux

konklużjoni pprovata xjentifikament bi provi sodi.

Teorija oħra li ma taqbilx mat-tagħlim kattoliku hija it-“**transformiżmu assolut**”, kif mghallma minn Charles Darwin u xi xjenzjati oħra. Dawn kienu jzommu li l-bniedem kollu kemm hu, ġisem u ruh, huwa r-riżultat ta’ evoluzzjoni naturali minn għamliet ta’ animali inferjuri, bhal ma hija x-xadina, u għalhekk ma jibqax iktar lok ta’ intervent ta’ Alla, jiġifieri tiġi miċhuda d-duttrina tal-kreazzjoni tal-bniedem. It-trasformiżmu assolut mhux biss huwa oppost għall-Kristjaneżmu, iżda wkoll huwa theddida għal kull reliġjon.

Il-Pontificja Kummissjoni Bibblika, għad-domanda jekk wiehed jistax jiddubita mit-tifsira (sens) letterali storika, dwar xi fatti msemmijin fil-bidu tal-Ġenesi, bhal ma huma: “l-holqien speċjali tal-bniedem, il-formazzjoni ta’ l-ewwel mara mill-ewwel bniedem, l-unità tar-razza umana, l-hena tal-bidu tal-proġenituri fl-istat tal-ġustizzja, integrità u immortalità, l-kmand mogħti minn Alla lill-ewwel bniedem biex jipprova l-ubbidjenza tiegħu, l-ksur tal-kmandament ta’ Alla, wara t-tentazzjoni tax-xitan, taht għamla ta’ serp, it-telfa (waqgha) tal-proġenituri tagħna, mill-istat tal-innoċenza tal-bidu, u l-wegħda ta’ feddej li kellu jiġi”, fit-30 ta’ Ġunju 1909, (III) tagħt twegħiba negattiva, jiġifieri li **dawn il-ġrajjet għandhom jiġu nterpretati bhala fatti storiċi**.

Lil Adam u lil Eva, Alla qegħdhom fil-ġnien ta’ l-Eden, jew ġenna ta’ l-art. Barra milli żejjinhom bid-doni tan-natura, bhal ma huma s-sensi u s-setgħat tar-ruh, Alla tahom ukoll ċerti privileġġi straordinarji jew doni ta’ barra min-natura, bhal ma huma l-hlusija mill-mard, mit-tbatija u mill-mewt. Huma kienu wkoll hbieb t’Alla, jiġifieri kellhom id-don sopraturali tal-grazzja qaddisa.

ĊITTADINANZA Awstraljana. Tliftha? Akkwistaha lura! Għal ċittadinanza doppja mur fuq www.lawmatters.org (u kklikkja fuq “Aus. Citizenship”)



*drawwriet
missirijietna*
© Anton F. Attard

IL-BIEDJA F'GHAWDEX

(Is-Sittax-il Parti)

Ir-Raħħal

Dak li jrabbi **mriehel** jew **ghanem** ta' bhejjem: naghag, moghoz, fart, aktar jissejjah **raħħal** milli **bidwi**.

Xi drabi kien ikun hemm bdiewa li ma kienx ikollhom il-**wott** (bodbod tal-ghalla) jew il-**kibx** (muntun) tagħhom biex **ighammru** l-moghoz u n-naghag. Allura fil-każ tal-moghoz, kien ikun hemm raġel, imsejjah "**tal-wott**", li kien idur bil-wott tiegħu biex ighammar il-moghoz tan-nies, u ta' dan ix-xogħol kien jieħu xi haġa żghira tal-flus.

Drabi oħra, xi raħħal kien jiġbor il-moghoz u n-naghag u jzommhom għandu sakemm jitghammru, u wara jehodhom lura għand sidhom u jieħu l-hlas. Issa għandkom tkun tafu li l-moghoz u n-naghag **iferfru denbhom** meta jkunu shan bil-gorma, iżda wara li jitghammru ma jibqgħux jagħmlu hekk u allura r-raħħal ikun jaf li huma lesti.

It-trobbija ta' l-animali hija gosti. Dari kien hawn bdiewa li jispeċjalizzaw fit-trobbija ta' xi animal partikulari, per eżempju, il-**majjal**. Kuhadd gostih, għax avolja l-hanzir animal mahmuġ, hawn min irabbih ukoll. Għalhekk il-qawl iġhid, "**Min irabbi l-hanzir, imma min irabbi jsib.**" Jiġifieri, trabbi xi trabbi, jekk trabbi ssib, imma jekk ma trabbix ma ssib xejn. Dwar il-majjali u lahamhom, qawl iehor iġhidilna, "**Ixtri l-majjal fix-xhur ta' l-erre**". Dan il-qawl jixbah hafna qawl simili li jġhid meta għandek tagħmel u tixtri l-ġbejniet.

Iż-żiemel hu animal importanti hafna għall-bidwi. Isimghu dan il-qawl, "**Jitla' r-rampa żiemel rett, żiemel sfrattat itajjar ix-xedd.**" Dari kien importanti hafna li l-bidwi jkollu dejjem bhejjem tal-garr mansi kemm jista' jkun għax bihom kien ikollu jahdem. Żiemel li kien jithalla għar-razza, **żiemel tar-refgħa**, kien jissejjah **fahal**.

Il-Merġħa

Il-bdiewa u raħħala, dari aktar mil-lum, kienu jirgħu l-bhejjem u l-merħliet tagħhom. Kienu johorġuhom jirgħaw, kemm fir-raba' tagħhom kif ukoll f'bosta nhawi oħra tal-kampanja. Il-postijiet fejn ir-raħħal jew il-bidwi kien jirgħa l-bhejjem tiegħu kienu dawn:

Raba' battal. Dan ifisser raba' li ma jkun fih ebda wiċċ, jew għax il-wiċċ ikun ingabar jew għax ikun għadu ż-żmien biex wiehed jahdmu u jizirgħu. Billi l-haxix jikber malajr, il-bdiewa u r-raħħala kienu jieħdu l-bhejjem tagħhom biex jirgħu f'raba' bħal dan. Dari kienu jirgħu b'mod speċjali f'dak ir-raba' fejn ikun għadhom kemm inhasdu s-silla u ż-żara', billi f'raba' bħal dan il-bhejjem isibu sewwa xi jlaqqtu.

Raba' ġmiem. Dan ifisser raba' mitluq jew li kien ikun thalla battal u fih ma nżera' xejn. Raba' bħal dan itella' hafna haxix selvaġġ, biċċa tajjeb għall-ikel, u biċċa jkun hażin. Il-bhejjem kienu jkunu jafu liema hu l-haxix it-tajjeb u liema hu l-hażin. Għalhekk kienu jagħzlu dak li ma jagħmlilhomx hsara u jiskartaw il-hażin.

Xi drabi kien ikun hemm min imur jirgħa l-bhejjem tiegħu fir-raba' ġmiem tan-nies. Dan ġie li qala' xi nkwieta bejn is-sid u r-raħħal, għax ma kenitx haġa sewwa li wiehed imur bil-bhejjem tiegħu f'tan-nies bla permess ta' xejn. Biex iwaqqfu abbuż bħal dan, il-bdiewa ġie li kienu jagħmlu borġ.

Art moxa. Art moxa tfisser art li mhix raba', u aktarx tkun spazju pubbliku, imma fil-ftit hamrija li jkun hemm jikber hafna haxix, li jista' jkun tajjeb għall-ikel. Il-bhejjem dari kienu jirgħuhom ukoll

f'postijiet bhal dawn. Dan kien inaqqas l-abbundanza ta' haxix selvaġġ bhal xewk, bużbież, ferli, fidloqqom, billi l-bhejjem kienu jikluh meta jkun għadu żgħir u tari.

Widien. Il-widien kbar u żgħar, jikbru fihom kotra kbira ta' hxejjex. Għalhekk dawn kienu postijiet mill-aqwa biex fihom isir ir-raġha tal-bhejjem tal-halib. Xi drabi l-imriehel tal-bhejjem kienu jithabblu f'xulxin, imma, bhalma jghid il-Vangelu, dawn jagħharfu lil sidhom u jmorru warajh. U jekk xi wahda tmur mal-merhla l-oħra is-sidien kienu jindunaw mill-ewwel, wiehed għax jagħraf li tkun tiegħu, u l-iehor għax jagħrafha li tkun barranija!

Ix-Xaġhri. Ix-xaġhri tfisser art kollha blat fejn jikber kull xorta ta' haxix selvaġġ. Hawnhekk ukoll kienu jmorru l-bdiewa u r-rahħala jirgħu l-bhejjem. Hafna drabi x-xaġhri kien ikun komuni għal kulhadd. Imma kien hemm xaġhri li kien art privata.

Il-Qortin. Il-qortin hu xaġhri fil-gholi li jhares jew għal fuq il-baħar jew għal fuq xi wita kbir. L-istess bhal fil-każ tax-xaġhri, il-qortin kien jintuża minn kulhadd, jew inkella minn min kien iħallas il-kera.

L-Egħxur jew il-Primizji

Nieqfu ftit biex nġidni xi haġa dwar xi drawwiet ta' dari li għandhom x'jaqsmu mal-biedja. Fl-antik il-bdiewa u r-rahħala kienu obbligati li jagħtu parti mill-prodotti tagħhom lill-kappillan tal-parroċċa.


Flus fl-idejn ma kienx hawn hafna, allura l-kappillan kien idur jiġbor il-prodotti tar-raba' nfushom, imbagħad ibiġghom halli bil-flus li jdahħal ikollu biex ighix. Din il-haġa kienu jagħmluha wkoll il-patrijiet. Il-patrijiet, iżda, bi tpattija kienu jgħassmu oġġetti żgħar bhala devozzjoni bhal nġidni ahna l-**hobż ta' San Nikola, il-hobż ta' Sant' Antnin, iż-żebbuġ imbierek**, wara Hadd il-Palm, **il-ghazziela taż-Żebbuġ**. Fit-tberik lill-kappillan jew arċipriet kienu wkoll jagħtuh xi hasi jew xi tiġieġa. Għalhekk, meta kien idur l-irziezet kien jiehu miegħu raġel bil-**gabbjuni** fuq il-karrettun halli dak li jiddobba jpoġġih go fihom. Lis-sagristan kienu jagħtuh bajd jew gbejniet.

Opri Ġodda

Meta l-kappillan kien ikun se jagħmel xi opra ġdida kien johroġ ukoll jiġbor il-prodotti tar-raba', per eżempju, tant qattiet taż-żara' jew tas-silla, tant balal tal-qoton jew tal-maħluġ, tant Kemmun u hekk, biex imbagħad jinbiegħu u l-flus li jdahħal imorru b'riżq dik l-opra. Hawnhekk ta' min isemmi li l-knisja parrokkjali ta' l-Imġarr, Malta, inbniet għamla ta' bajda għax il-bdiewa ta' dik il-parroċċa kienu jagħtu l-bajd bhala l-kontribuzzjoni tagħhom biex tinbena l-knisja.

Il-Fellus tal-Patri

Il-patrijiet Kapuċċini kellhom ukoll id-drawwa li jgħassmu fellus fl-irziezet Għawdxin. Dan il-fellus, imbagħad, jithalla jikber għand il-bidwi li jkun.



Meta jgħaddi żmien biżżejjed li l-fellus ikun kiber u lahaq li jista' jinbiegħ, il-Fra tal-Kapuċċini kien jerga' jdur jgħbor dawk il-flieles biex ibighhom, u l-flus li jdabbar tagħhom imorru b'riżq il-kunvent jew il-festa, skond għalfejn ikunu tqassmu l-flieles. Min irabbi l-fellus gie li kien ikun irid iżommu. Allura kien iħallas prezzu lill-Fra. Ġieli wkoll li kien imut, imma l-Fra xorta wahda kien jiddobba xi haġa tal-flus ta' dak il-fellus, għax wara kollox din il-biċċa xogħol kienet issir bhala għajnuna lill-kunvent tal-patrijiet.

Il-Hanzira ta' l-Erwieh

Il-hanzira ta' l-erwieh kienet hanzira li tintelaq f'xi wied u li kienet tgħix b'dak li jagħtuha n-nies u milli tlaqqat minn hemmhekk. Meta tikber, imbagħad, kienu jaqbduha u jbigħuha, u l-flus li jdaħħlu jagħmluhom quddies b'suffraġju għall-erwieh tal-purgatorju.

Iżda kien hemm drawwa oħra marbuta ma' din il-hanzira. Dari fil-jum tal-Għid ta' l-Erwieh, kienu jagħmlu ikla lill-fqar b'suffraġju lill-erwieh tal-Purgatorju u biex isajruha bhala ikel kienu joqtlu proprju dik il-hanzira - il-hanzira ta' l-erwieh.

Jingħad li Wied Hanzira bejn ix-Xewkija u ta' Sannat f'Għawdex, issemma hekk għax fih kienu jitolqu l-hanzira ta' l-erwieh.

Il-prodotti li jiġu mill-bhejjem

Il-bhejjem li l-bidwi jew ir-rahħal irabbi fir-razzett jagħtuna l-ikel. Dan l-ikel jiġi jew mil-laħam tal-bhima nfisha, inkella mill-prodotti li l-bhima tagħti. Dawn il-bhejjem li se nsemmi kollha jistgħu jagħtuna l-laħam:

a) **Bhejjem tat-tagħbija jew ta' laħam il-kelb:** iż-żiemel, il-baġhal u l-hmar. Meta l-bhejjem ikunu xjuh, il-laħam ikun xieref u mhux daqstant tajjeb. Iżda meta jkun għadhom żgħar, per eżempju, meta xi żiemel tat-tigrija jikser saqajh u jkollhom joqtluh, dak laħmu jkun tari u tajjeb.

b) **Bhejjem ta' l-ifrat:** il-gendus, il-baqra, il-barri, u l-ghoġiela. Dawn jagħtuna l-laħam taċ-**čanga** u tal-**vitella**. Meta l-animall ikun xih, allura l-laħam ikun xieref. Meta jkun żgħir ikun bnin u tajjeb. Dwar il-laħam, irrid ngħid li hemm diversi ismijiet tal-bċeċċ tal-laħam, skond minn liema parti tal-ġisem ta' l-animall jinqata'. Imma dawn id-dettalji jingħataw meta nitkellmu fuq ix-xogħol tal-**biċċier**. Il-laħam taċ-čanga, imsejjah ukoll **laħam aħmar**, jista' jiġi pproċessat u minnu jsir il-**bully-beef**.

c) **Il-hnieżer jew il-majjali.** Dawn jagħtuna l-laħam tal-**porku**. Mil-laħam tal-porku jistgħu jsiru prodotti oħra bħal perżut, *bacon*, *luncheon meat*, *mortadella*, u *zaltett*.

Dari l-porku kienu jmellhuh, u wara jittiekel bhala

laħam immellaħ.

Il-laħam jista' jinbiegħ bċeċċ shah jew **qatgħat**, inkella mqatta' bil-magna mill-bejgiegħ jew **kapuljat**. Bil-laħam kapuljat jista' jsir iz-**zaltett**. Id-demmm ta' dawn l-animalli jista' jissajjar u jithawwar u jimtela f'biċċa musrana bhaz-zaltett. Dan jissejjah **mazzit**.

d) **In-nghaġ, il-mogħoż, l-imtaten, il-bdabad u l-hrief u l-gidjien** jagħtuna wkoll il-laħam. Il-laħam tan-nghaġ u ta' l-imtaten jissejjah laħam tal-**muntun**; l-oħrajn jissejju laħam tal-mogħza, tal-bodbod, tal-haruf, u tal-gidi.

Issa l-hrief u l-gidjien jissejju skond iż-żmien li jkollhom meta jinbiegħu: ta' tliet xhur, ta' erba' xhur, ta' sitt xhur. Meta ma jhalluhomx jerdgħu iżjed, jingħad li **joftmuhom**, mill-verb **fatam, toftom**. Il-hrief u l-gidjien jinfatmu billi jlibbsuhom **sarima** tal-fildiferru. Għawdex kien hawn rahħala tan-nghaġ u l-mogħoż li jinqalghu biex jagħmlu s-**srajjem**, billi dari l-mogħoż kienu jlibbsuhom is-sarima biex ma jiklux karti meta jkun jiduru bihom ħalli jbigħu l-halib.

e) **Tjur:** It-tigieġ, is-sriedek, il-husjien, il-hamiem, il-papri, il-wiżż, il-farawni, id-dundjani u l-paguni, jagħtuna wkoll il-laħam. Il-laħam tat-tigieġ u tas-sriedek hu l-aktar komuni u jissejjah **laħam abjad**, tajjeb hafna għas-saħha, għal waqt il-mard, u għad-dieta.

f) **Il-fniek.** Il-fniek jagħtuna wkoll **laħam abjad**, tajjeb hafna għall-ikel. Ikla laħam tal-fniek tisesejjah **fenkata** u hi marbuta b'mod tradizzjonali mal-festi tagħna, l-aktar l-**Imnarja**.

(Jissokta)

Our Pizza Oven
Speaks Italian



Smuggler's Cave
Bar ♦ Restaurant ♦ Pizzeria
Il-Menqa - Marsalforn
Tel: 21 551005 - 21 551983, Fax 21 559959

A Whole New Look

Sharmain's Styling Salon

57,
St. Joseph Square
Zala, Gozo
Tel: 2156 6236



Da Luigi's Restaurant & Wine Bar

For the finest food & best selection of wines

30 Manoel De Vilhena Street,
Mgarr - Gozo

Tel: 2155 8681 / 2156 1316
Fax: 2155 0122 Mob: 9988 8457

Xerri l-Bukkett



Bar

Restaurant Pizzeria

Dine while enjoying the best view in
the Maltese islands

Triq iz-Zewwieqa Qala
Tel. 21553500



HILITE HARDWARE STORE FRANCO - BELGE FIRE PLACES

Importers of
Copper Pipes & Fittings
Lava Solar Heaters
Adensa Space Heaters
and Fire Places

113, St. Bert Street, Xewkija, Gozo
Tel: 2155 5736 • Fax: 2155 5525
Mob: 9947 8884

TEKNO ZONE

T.V.'s, Hi Fi Systems, Satellite Systems, Mobile Phones & Accessories,
Cordless Phones, Car Audio & much more.

Fortunato Mizzi Street, Victoria Gozo, Malta.
Tel/Fax: 2156 5304 Mobile: 79491809 / 99854176
email: teknozon@maltanet.net



IL TERRAZZO Bar & Restaurant

St. Simon Street, Xlendi, Gozo

Host: Joseph Mercieca

Tel: 21 550248


Mobile: 99446833

FUQ L-INTERNET

RADJU R.T.K. - 103 / 97.8 FM Stereo

IL-HAJJA F'GHAWDEX
<http://www.gozodirect.com/lumenchristi>

Wirt Gzirtna



Il-Mużew tal-Folklor tal-Għarb

Fir-rahhal pittoresk tal-Għarb insibu mużew iehor iddedikat lill-folklor Malti, u nghid għaliha ma setax jiġi organizzat f'lokal ahjar minn dan. Fil-fatt huwa miġbur go ambjent tipiku Ghawdxi hafna. Meta ssemmi dan ir-rahhal timmagina dak kollu li għandu x'jaqsam mal-hidma tal-biedja, tar-rahhala, ta' kull tip ta' folklor Ghawdxi u ta' mhuh li jilhqilhom bil-bosta. Karatteristika oħra ta' dan ir-rahhal antik huwa l-motto mohbi li jhaddan "Rajt ma rajtx, smajt ma smajtx." U dan jagħzlu minn kull rahhal iehor.

It-triq prinċipali twasslek fil-misrah ewlieni tar-rahhal tal-Għarb li fih tinsab il-knisja arċipretali, li ssibha faċċata tat-triq qisha omm b'dirghajha miftuha tistenna lill-uliedha. Sewwa sew inti u diehel f'din il-pjazza, fuq in-naħa tal-lemin tilmaħ is-salib tal-ġebel li wiehed isib kwazi f'kull pjazza tar-rahhal, u f'tit l-isfel minnu għandek issib binja ta' karattru Malti li fiha jinsab il-Mużew tal-Folklor tal-Għarb.

Il-binja nnifisha hija mqassma f'zewġ sulari bil-kmamar t'isfel kienu jintużaw għall-bhejjem filwaqt li dawk ta' fuq jew l-ghorfa kienu jintużaw għall-abitazzjoni. Mela fl-ewwel kamra niltaqghu mas-sengħa tal-istampar. Insibu għall-wiri magna ta' l-istampar, ittri taċ-ċomb li bihom kienu jikkomponu l-paġni kif ukoll pressa għall-legatura tal-kotba.

F'kamra oħra niltaqghu mal-karettun tal-pitolju li min jaf kemm il-darba rajnieh idur mat-triqat tagħna, ahna li għandna ċertu ammont ta' snin. Dan kien ikun armat bit-tank fuq il-karettun, li kien jingibed mill-hmar u bil-ġaleni, daqs iżgħar minn iehor, imdendlin fuq in-naħa ta' wara taht l-ahhar lasta. Generalment il-bejgieh tal-pitolju kien ikollu suffara li kien isaffar huwa u għaddej għal għonq it-triq. Bosta drabi kont tara mmedjatament wara l-karettun il-kelb, li fidil bħal dejjem issibu jiġri wara sidu.

Post hafna hwejjeġ oħra nsibu kamra mdaqqsma ddedikata għall-hobza Maltija, fejn insibu l-forn Malti, li kien jinhema bil-hatab, ittilari għall-għaġina fejn l-hobza kienet toqghod sa ma titla', il-qfief fejn kien jitpoġġa l-hobz jahraq li jkun għadu kemm nħareġ mill-forn. Fuq in-naħa ta' wara ta' dil-kamra naraw kemm il-lembija li fihom kienet issir l-għaġna. Insibu għall-wiri wkoll forom tal-gallettini u tal-kejkiġiet.

Hemm imbaghad kmamar dedikati lill-haddied bil-forġa u l-ghodda, l-ghasir tal-gheneb, u f' din il-kamra nsibu magna ta' l-1920 li kienet titboq il-fliexken tal-imbid, il-hanut tal-mastrudaxxa u s-sengha tas-sajd. Insibu wkoll il-kċina mgħammra b' dak kollu bżonnjuż għaliha. F'naħa oħra nsibu dak kollu li għandu x'jaqsam mal-industrija tal-qoton. Dawk l-oġġetti marbuta mal-produzzjoni tal-ġbejniet bħal qwieleb u l-qanniċ, u l-oħrajn marbuta mal-produzzjoni tal-ghasel jinsabu f'rokna apposta fuq il-bejt.

Xi haġa oħra differenti f'dan il-mużew huwa l-mezz tat-trasport. Hekk insibu l gabrijolina li kienet l-aktar użata minn nies li jistgħu. Uħud minn dawn il-mezzi sa anke kellhom it-tinda li setgħet tinfetah jew tinghalaq skond it-temp. Naraw ma din il-kollezzjoni l-karettun Irlandiż, il-karettun tat-tagħbija, kif ukoll il-karettun tal-bexxiexa biex ixarrab l-art li kienet tkun trab waħidha, speċjalment fix-xhur niexfa u shan tas-sajf. Bħala tifel niftakarni f'Marsalforn niġru wara l-bexxiexa nippruvaw nixxarbu ahna stess biex nifriskaw mis-shana. Ma nafx x'tip ta' ilma kien ikun.




Sengħa oħra murija hija dik tal-hdim tan-nases u l-qfief tal-qasab. Illum dawn għadek issibhom imma l-aktar li jintużaw għad-dekorazzjoni. Id-dilittanti tas-sajd għadek tarahom jużaw in-nases speċjalment għal qbid tal-vopi jew vaporella. Minbarra dawn insibu x-xogħol tal-hasira, li bosta Maltin u Ghawdxin għadhom jużawha biex iżommu l-qilla tax-xemx fis-sajf milli taħmi d-djar, forsi mhux aktar biex nerfġu salib il-gara.

Interessanti huwa l-karettun tal-helu li kien johroġ idur it-toroq tagħna b'hafna karamelli, helu kulurit tas-sugu, sugu iswed twil, u hafna helu iehor. B'sitt habbiet jew sold kont tagħmel festa, imma ahna lanqas sitt habbiet ma kien ikollna u ġeneralment ma kienx jieqaf quddiemna. Ahna konna biss narawh għaddej b'għajnejna imberrqin u tarf ilsienna jxarrab xoftejna nexfin qoxqox, niehdu nifs qawwi 'l ġewwa, indawwru wiċċna u naħarbu, nkomplu nilgħabu u taparsi qisu ma għadda hadd, għalkemm x'hin inhossuh jieqaf quddiem xi hadd li jista' jixtri, qalbna kienet tingħafas. Imma hekk kien iż-żmien.

Kamra nteressanti hija dik dedikata għall-ipproċessar tax-xemgħa. Sengħa li kienet tirrikjedi ċertu delikatezza peress li anke l-arti kienet tidhol fiha. Il-proċess kien ikun wiehed elaborat u għalhekk l-attrezzatura kienet waħda speċjali.

Niltaqgħu wkoll mal-hanut ta' l-iskarpan mgħammra b'ghodda bħal xifi, imselel kbar, is-sieq u oħrajn. Dari kwazi f'kull triq kont issib l-iskarpan bħal-landier u ġieli aktar minn wiehed ukoll.

Bħalma għamilt drabi oħra nixtieq inhegġiġkom tmorru tarawh dan il mużew tant interessanti li jiftah mit-Tnejn sas-Sibt bejn id-9.30 ta' filgħodu u l-4.00 ta' wara nofs-inhar.



XHIEDA NISRANIJA FL-ISTORJA TAL-KNISJA GHAWDXIJA



Il-katavru ta' Fra Baskal meta nfetaħ il-qabar fis-6 t'April 1953

Fra Baskal (1869-1937)

5. Miet b'Fama ta' Qaddis

jikteb Angelo Xuereb

Kull hajja ghandha t-tmiem taghha. Izda ghal dawk li ghexu "bi Kristu, fi Kristu, u ma' Kristu", il-mewt hija laqgha ma' Alla.

It-tmiem ta' Fra Baskal fuq din l-art kellu jkun permezz ta' marda li damet iżjed minn tlett xhur. Fl-ewwel ġimghat tal-marda tieghu qaghad fil-kunvent, iżda t-tabib li kien qiegħed jikkurah ordnal li jmur fl-Isptar Victoria, Ghawdex. Kieku xtaq joqghod fil-kunvent iżda meta ra l-insistenza tat-tabib obda.

Shabu r-religjużi kienu jżuruh ta' spiss u kollha kienu jibqghu mistgħagħba bir-rassenjazzjoni li kellu mar-rieda ta' Alla fit-tbatijiet. Jum qabel mewtu l-ordni Kapuċċin kien qiegħed jiċcelebra l-festa ta' San Frangisk Baylon, li tieghu Fra Baskal kien devot hafna. Żgur li dan il-qaddis tah l-ghajnuna tieghu sabiex jagħmel mewta mill-aktar eżemplari. Miet fit-18 ta' Mejju 1937, wara li rċieva l-vjattu. Wara li sarlu l-funeral mill-isptar li għalih attendew kotra kbira ta' nies, ġie midfun fil-kanirja tal-kunvent tal-Kapuċċini, f'Victoria, Ghawdex.

Bi ftehim ma' l-Isqof ta' Ghawdex, Mons. Ġuzeppi Pace, u skond ma jitolbu l-liġijiet tal-Knisja, il-qabar ġie miftuh u hekk saret ir-rikonjizzjoni uffiċċjali tal-ġisem tieghu. Dawk kollha li kienu prezenti għar-rikonjizzjoni tieghu raw li l-kadavru ta' Fra Baskal kien għadu jintgħaraf tajjeb. Wara l-katavru tieghu ġie mqiegħed f'tebut taż-żingu. Dan it-tebut ġie ssiġillat b'żewġ sigilli: wiehed ta' l-Isqof ta' Ghawdex u l-iehor tal-provincjal. Imbagħad dan it-tebut taż-żingu tqiegħed ġewwa urna u tqiegħdet fil-kanirja tas-Santwarju tal-Kappuċċini f'Ghawdex.

Ta' min jghid li wara r-rikonjizzjoni li saret fis-6 ta' April 1953, Patri Pietru Mamo, bhala provincjal kiteb lill-Postulatur Ġenerali tal-Ordni Frangiskan Kapuċċin, Patri Bennardin minn Siena u talbu jagħtih informazzjoni ta' x'hemm bżonn li jsir sabiex tinbeda l-kawża tal-beatifikazzjoni ta' Fra Baskal.

Għalhekk fuq talba tal-Postulatur Ġenerali, il-Provincjal talab lill Patri Anġlu Mizzi, kapuċċin ukoll, biex jikteb il-hajja ta' Fra Baskal.

Ta' min jinnota li dan l-ajk ma' mietx bi fwieħa ta' qdusija biss iżda hemm il-kawża tal-beatifikazzjoni miftuha Ruma.

gozo press
OFFSET & LETTERPRESS PRINTING • GRAPHIC DESIGN STUDIO

GP gozo press

**Offset & Letterpress Printing
Graphic Design Studio**

Mgarr Road, Għajnsielem, Gozo - Malta.
Tel: 2155 1534 - Fax: 2156 0857 - Mob: 9982 6350
E-mail: gozopress@onvol.net

MARIO
DISPENSING OPTICIANS

57, MAIN GATE STREET, VICTORIA, GOZO.
Prop.: Mario P. Grech F.A.D.O. (Lond.)
Appointments for
EYE TESTING / EXAMINATION
by the Latest Computer Technology
and Eye Specialists
Telephone: 55 65 28 / 56 33 31

*Eħilsu mill-qilla tax-xemx u sebbħu djarkom
bil-Vertical & Venetian Blinds & Roller Shades ta'*

Tony Camilleri

VARJETÀ KBIRA TA' BLINDS U SHADES TAD-DRAPP,
ALUMINIUM U PLASTIC, KIF UKOLL FLY SCREENS.




**KOLLOX BI
PREZZIJET
RAĠJONEVOLI**

Għal aktar dettalji rrikorru għand:



David Cocco Palmieri Street, Nadur, Gozo
Tel. 21553352/21562211 - Mob. 9949 5001 - Fax 21562211



*Issa tista'
tħawwar
il-borma
bħal dari*

*Issib Hwawwar, Hxejjex Aromatici,
Frott Imqadded għall-Ħelu
u Prodotti oħrajn għall-ikel.*

**14-15 KERĊEM ROAD, VICTORIA VCT 104, GOZO.
TEL: 2156 2160**

Għawdxin li għadna niftakru - 5**Minn Pawlu Mizzi****ĠUŻEPPA TA' ĠANNPATIST**

Il-biċċa l-kbira tan-nies jafuha bħala Ġużeppe Debono mir-Rabat. Kienet fethet id-dar ta' Lourdes. U tiġi oħt il-Geżwita Dun Anton Debono, il-missjunarju ta' l-Indja li kien beda l-missjoni Maltija ta' Jhansi. U jekk ma niżbaljax ukoll qariba ta' dawk it-tobba Debono li mit-tletinijiet 'l hawn tant ghamlu isem għalihom u għal pajjiżhom fil-medicina. Ġużeppe hadet linja differenti. Bdiet tiehu hsieb it-tfal ta' bla drittijiet. Dawk li jitwiieldu barra ż-żwieġ, uħud imwarrbin, addirittura mitluqa. Saret tassew "omm" għat-tfal bla omm.

Kienet hi li bdiet ir-rivoluzzjoni siekta li f'anqas minn nofs seklu reghdet soċjetà shiħa u ġabet f'sensieħ lil kull min kien iħoss li hu tassew nisrani.

Lil Ġużeppe niftakarha sew. Mara twila aktarx xiplija, xi ftit inklinata, liebsa l-iswed sa truf saqajha. Mohħ hsieb kull fejn taraha sejra. Donnha Marta tal-Vangelu, hsiebha x'sa tlesti biex malli jasal il-Mulej tilqghu u jkollha x'taghtih.

Kont kellimtha darba fil-hamsinijiet.

Kien żmien diffiċli. Żmien ta' taqlib soċjo-politiku li mhux faċli tiddiskrivih. Herbert Ganado fil-ktieb tieghu "Rajt Malta Tinbidel" jaghti xi hjiel. Ftīt, imma, juri l-istampa tal-faqar li kien qed jgħaffiġna. Materjalment u intellettwalment. Hadd ma kien iħabbel mohħu la b'Ġużeppe Debono u lanqas b'sebitha Mary Ballucci. Min kien jafhom! F'Malta n-nies kienet meħdija b'Mintoff u bl-*integration!* U f'Għawdex bil-kampanaliżmi, parroċċi u bażiliċi. U ftīt hsibna li madwarna f'dik l-istess parroċċa, li tant nistinkaw biex inzejnu, kien hemm ukoll min bi ftīt attenzjoni tagħna sata' jkun aktar kuntent u anqas imtaqqal mill-hemm tal-hajja. Konna għadna marbuta ma' mentalità ta' hajja paternalistika, wirt li kien baqa' għadna minn żmien il-kavallieri. Mentalità ta' poplu tallab mibnija fuq il-karitajiet ta' hakkiema bla rispett.

Niftakar għodwa wahda kont bilkemm irfist fl-*newsroom* tat-*Times of Malta* li Joe Storace, dak iż-żmien *news editor*, ma urinix ittra li kien għadu kemm irċieva. Kienet ta' korrispondent li għajnu għoqritu minn 'dik il-mara Għawdxija b'tifla ma' ġenbha tittallab fil-bieb ta' Putirjal'. Qal li kienet qed tagħmel għajb lill-Maltin tittallab m'għand kull bahri u suldat ingliz li jidhol jew johrog mill-Belt. Riedni niġbor informazzjoni dwarha biex ikun jaf x'għandu jwieġeb.

Ġużeppe dak iż-żmien kienet għadha kemm fethet id-dar ta' Lourdes. U kellha diġà għadd ġmielu ta' trabi x'tiehu hsieb. Ġidha kienet tatulhom kollu. U kemm l-Isqof Pace u kemm l-avukat Ġużè Pace kienu jagħmlu magħha kemm jifilhu. Biex tmantnihom u żżommhom sewwa bla neqsin minn xejn, ma kenitx tistħi tmur litteralment tiġbor bieb bieb hi u sebhitha Mary Ballucci.

Nghid is-sewwa s-sens ta' filantropija fost l-Għawdxin ma kienx nieqes. Nies bħal Dun Nikolang Mahnuk u l-Can Dun Ġużeppe Camilleri kienu hallew ġidhom biex tinfetħ skola u sptar għal nieshom. L-idea ta' l-iskola b'xejn kien holomha Għawdxie iehor bħalna, l-isqof Pace Forno fl-1880 u warajh l-isqof Pietru Pace kien ukoll waqqaf konservatorju għal tfal bniet orfni. Filantropiċi nisa kellna ukoll, fosthom lil Margerita Debrincat u lil Carolina Casolani li l-opri tagħhom illum xtterdu f'artijiet 'l bogħod minn xtutna.

Il-kuxjenza ta' solidarjetà popolari, iżda, kienet għadha ma tfaċċatx qabel ma fegġet Ġużeppe Debono. Kienet hi u t-tallaba l-oħra Mary Ballucci bit-tisfiq ta' wiċċhom f' Bieb il-Belt fetħu qlub in-nies u firxu sodda soċjali għas-solidarjetà tal-poplu.

Dik il-habta, bħal kull ġurnalista li kien osservatur tal-hajja madwaru, jien ma stajt ma narax il-htieġa ta' nisa bħal dawn fis-soċjetà. Hekk kont għidtlu lil Joe Storace. Hassejtni kburi nintebah fl-istħarriġ tiegħi b'aktar nisa f'kull qasam tal-hajja jimitaw lil dawn il-pijunieri u jkunu aktar *caring* mal-proxxmu tagħhom.

Rajt lil Charlot ta' Awrelju ma' għadd ta' tfajliet oħra tagħmel il-pasti u l-figolli biex mill-bejgħ tagħhom jiġbru fondi għall-bini ta' l-Oratorju Don Bosco; lil Karmena tal-Piżatur tqassam fid-djar flieles u għawwietaq biex meta jikbru jinbiegħu b'risq il-fqar tal-parroċċa; lil Ġuza tal-Mazz tiġbor għall-missjoni ta' Dun Karm Attard; u lil Gorga ta' Gorg ta' Gerit torganizza xogħol tar-rakkmu u tal-bizzilla għall-knisja.



Ġużepa Debono kienet tassew “omm għat-tfal bla omm”. Hawnhekk tidher fin-nofs imdawwra ma’ l-ewwel grupp ta’ bniet li hija ġabret fid-“Dar ta’ Lourdes” mibnija għalihom fl-Imgarr, Għawdex.

Joe Storace kien fehemni, u f’editorjal wara fahhar l-inizjativa nobbli ta’ Ġużepa Debono. Kliemu, iżda, ma rattabx il-qlub ta’ min suppost kien jaf ahjar. Bl-ordni tal-pulizija Mary Ballucci twarrbet minn Putirjal u ma thallietx lanqas taċċetta għajnuniet voluntarji m’ghand in-nies. Fost il-poplu kien qam ferment. Kien hemm min interpreta l-azzjoni tal-pulizija bħala mossa politika. Illum, jien ngħid li kienet l-id tal-Provvidenza. Għax jekk ma serviet għal xejn it-tkeċċija ta’ Mary Ballucci minn Bieb il-Belt, swiet ta’ twissija biex il-poplu jintebah bin-nuqqasijiet tiegħu u jqajjem fih kuxjenza ta’ solidarjetà ma’ dawk li kienu jehtieġu għajnuna bil-fatti u bi dritt.

Illum għandna riġmenti shaħ ta’ nisa lajċi Għawdxin li jagħtu kull minuta libera ta’ hajjithom għall-htigijiet ta’ dawk l-aktar fil-bżonn. Nisa bħal Natalina Sultana fl-OASI, li ma thediex tghin lil min jixtieq johroġ mill-vizzji tax-xorb jew tad-drogi; bhas-sinjura Bajada dedikata ma’ grupp ta’ ommijiet ohra fl-Eden Foundation; bhas-sinjura Vitorin Mizzi għall-anzjani, u bhas-sinjura Pace fil-Hospice Movement. Is-sorijiet Dumnikani stess, li kienu tassew l-aṅgli kustodji tat-tfal ta’ Ġużepa Debono; u Marija Attard, li b’imhabba li tghaġġbek għarfet tagħder min jaf ma kemm tfajliet-ommijiet zghar li kienu jehtieġu ghożza u simpatija, fid-dar imsemmija għal Ġużepa Debono.

M’ għandix dubbju li dan hu frott tar-rivoluzzjoni siekta li kienet bdiet Ġużepa Debono fil-hamsinijiet. Minn dik l-ewwel tarbija li ġabret minn fuq l-għatba sal-lum, għaddew aktar minn nofs sekl. Mijiet ta’ tfal trabbew u kibru ma’ djulha. Uħud minnhom illum ommijiet ta’ familji kbar. Ilkoll mghagunin fl-ghożza u bl-imhabba. Tpaxxejt nara wahda minnhom dan l-ahhar fuq programm televisiv! Sthajjilti nara lil Ġużepa magħha mdawra b’uliedha, iffestegġjata minn hutha. X’patrimonju nistrani halliet Ġużepa! Kemm nitghaxxaq nara lil Dun Ġorġ Grima ikompli fil-passi tagħha, bit-tfassil tal-Moviment tiegħu “Gesù fil-Proxxmu”, għal tfal ohra fil-Brazil, l-Etjopja u l-Afrika... Il-fjamma ta’ qalb Ġużepa, illum infirxet bhan-nar fi qlub ohra.

Kultant nahseb, min jaf fejn kienet tasal Ġużepa kieku kellha x-Xarabank ta’ Peppi Azzopardi! Ġużepa, imma, lanqas karrettun ma kellha. Saqajn Mary Ballucci biss kienu ghenuha biex waslet fejn waslet. Tassew mezz sieket u bla hoss kif jaf jagħmel il-Mulej. Imma mezz sod li minn kull fejn għadda t-tkarwit tar-roti tiegħu dewa, u lehnu kien qawwi biżżejjed biex holoq l-ghożza u l-imhabba li fasslu l-pedamenti ta’ solidarjetà nistranija li ġensna tant hu magħruf għaliha illum.

Riżultat tal-Elezzjonijiet Ġenerali 2003

II-HAMES RAPPREŻENTANTI GĦAWDXIN FIL-PARLAMENT IL-ĠDID




GIOVANNA DEBONO (PN)

kienu 22,784 jiġifieri 96% ta' l-Għawdxin. Voti nvalidi kienu 300. Il-kwota għal dan id-distrett kienet ta' 3,748. Bħala tqassim tal-



ANTON TABONE (PN)




FREDRICK AZZOPARDI (PN)

Għall-Elezzjonijiet Ġenerali li saru fit-12 t'April li għadda, fuq it-tleTTax id-distrett li jiġbor fih lill-Għawdex u lil Kemmuna ikkontestaw b'kollox 16 il-kandidat, 7 għall-Partit Nazzjonalista, 7 għall-Partit Laburista, u 2 għall-Alternattiva Demokratika. Il-kandidati tal-PN kienu David Apap, Anthony Attard, Frederick Azzopardi, Giovanna Debono, Victor Galea Pace, Christopher Said u Anton Tabone. F'isem l-MLP ikkontestaw Anthony Attard, Teddy Busuttill, Justyne Caruana, Joe Cordina, Anton Refalo, Joseph Vella u Michael Angelo Zammit. Għall-Alternattiva l-kandidati kienu Mark Causon u Ian Meli. Fuq it-tleTTax id-distrett kien hemm b'kollox 23,632 persuna eligibbli biex jivvutaw li minnhom ma ivvutawx 848 persuna. Dawk li tefghu l-vot kienu 22,784 jiġifieri 96% ta' l-Għawdxin. Voti nvalidi kienu 300. Il-kwota għal dan id-distrett kienet ta' 3,748. Bħala tqassim tal-voti bejn il-partiti l-kbar, il-PN kiseb 13,217 vot li jiġi 58.78%, l-MLP ġab 9,177 li jiġi 40.82%.

Id-Deputati Eletti kienu: Għall-Partit Nazzjonalista: Giovanna Debono li ġabet 6,691 vot, Anton Tabone li ġab 1,985 vot; u Frederick Azzopardi li ġab 1,285 vot. Għall-Partit Laburista: Anton Refalo ġab 4,298 vot, filwaqt li Justyne Caruana ġabet 1,896 vot.

Xieraq li ninnutaw li fost dawn il-hames rappreżentanti qed nerġghu naraw mill-ġdid lil Anton Tabone fil-kamp nazzjonalista, filwaqt li għall-Partit Laburista giet eletta għall-ewwel darba Justyne Caruana. Bl-elezzjoni ta' Justyne Caruana u ta' Giovanna Debono, Għawdex ser ikollu żewġ rappreżentanti nisa fil-Parlament għall-ewwel darba fl-istorja. Giovanna Debono giet mogħtija għat-tieni darba konsekuttiva l-inkarigu ta' Ministru għal Għawdex.

F'isem il-qarrejja kollha ta' din ir-rivista, nifirhu lir-Rappreżentanti Għawdxin u nawgurawhom hidma kbira b'risq il-ġid ta' l-Għawdxin kollha.



ANTON REFALO (MLP)



JUSTYNE CARUANA (MLP)

KULL QALB TRID OHRA

L-Ghotjiet tad-Demm f'Ghawdex.

minn Fr. Eddie Zammit

Mhux l-ewwel darba li smajna jew qrajna li fil-programm tal-festa titulari ikun hemm xi attività ta' karità bħalma hi l-ghotja tad-demm. Ghotja li minnha nnifisha tista' tqanqal ftit tal-kurzità speċjalment fost dawk li minhabba nuqqas ta' nformazzjoni joqgħodu xi ftit lura milli jagħtu dik li hafna jqisuha wahda mill-ikbar ghotjiet ta' karità. Biex nifmhu ftit kemm hi għażiża u prezzjuża din l-ghotja rridu nifmhu kemm hu ndispensabbli d-demm għall-ghijxien tal-bniedem nnifsu. Id-demm huwa dak l-element vitali li jzomm il-bniedem fil-hajja. Hu permezz tad-demm li lid-diversi organi tal-ġisem jitwasslulhom l-ossigenu, il-vitami, l-ormoni, kif ukoll l-istess shana li mingħajrhom il-ġisem tal-bniedem ma jgħix. Jgħir hafna drabi bħal fil-każ ta' nċidenti tat-traffiku jew fuq il-post tax-xogħol, kif ukoll f'interventi kirurġiċi ta' natura intensiva, li jintilef hafna demm li irid jiġi sostitwit fil-hin u bi kwantità adegwata biex il-hajja stal-bniedem ma ssiriliex hsara permanenti, u iktar minn hekk ma tintilifx. Kemm hajjiet ġew salvati fil-hin propju għax kien hemm donaturi tad-demm li b'responsabilità kbira hasbu f'dawn huthom fil-bżonn hafna qabel ma nqalghet l-urgenza.

Hawn f'Ghawdex bil-hidma ta' diversi gruppi ta' donaturi tad-demm twaqqaf Ċentru modern tat-Trasfuzjoni tad-Demm fl-Isptar Ġenerali t'Ghawdex, biex l-Ghawdxin ikunu jistgħu jagħmlu l-ghotjiet tad-demm tagħhom f'Ghawdex stess. Dan iċ-Ċentru gie inawgurat fis-17 ta' Frar tal-1996. Kienu diversi dawk l-Ghawdxin li fehmu l-importanza ta' dan il-ġest kbir ta' karità kif jixhdu in-numru kbir ta' donaturi Ghawdxin li qed jizdiedu minn sena għall-ohra. Fis-sena 2002 kien hemm 1863 donazzjoni.

Fl-okkażjoni tal-Jum Mondjali tad-Donaturi tad-Demm nixtiequ nappellaw lil dawk l-organizzazzjonijiet u ndividwi Ghawdxin biex jorganizzaw gruppi ta' donaturi biex matul is-sena kollha l-provista tad-demm tkun adegwata mal-htigijiet li jistgħu jinqalghu minn hin għall-iehor. Tajjeb li ninsistu ukoll li din l-ghotja m'għandniex inhalluha għal darba biss kultant, imma issir impenn kontinwu ta' attenzjoni u mhabba għall-ohrajn.

Biex jiġi mfakkar il-Jum Mondjali tad-Donaturi tad-Demm, l-Għaqda Donaturi tad-Demm t'Ghawdex tixtieq tistieden lid-Donaturi kollha Ghawdxin għall-quddiesa ta' Radd il-Hajr li ser titmexxa minn Mons. Isqof Nikol Cauchi fil-knisja tar-Ragħaj it-Tajjeb, Victoria, nhar il-Ġimgħa 23 ta' Mejju fis-7.30p.m. Wara ikun hemm *drinks* għal kulhadd. Iktar informazzjoni tista tinkiseb miċ-Ċentru Pastoral "Ragħaj it-Tajjeb", fuq in-numru 21551966

Lista ta' Donazzjonijiet tad-Demm f'Ghawdex fis-sena 2002:

Victoria; 457
Nadur 253
Xagħra 237
Xewkija 184
Għajnsielem 114
Sannat 102
Kerċem 85
Qala 78
Zebbuġ 72

Munxar 70
Għarb 65
San lawrenz 53
Fontana 42
Għasri 19
Marsalforn 19
Had-Dingli 5
Santa Luċija 3
Naxxar, Siggiewi, Żurrieq, Marsascalea, Mosta 1

GREZZJU BONELLO
Water Proofing Service
for Roofs and Walls

Grezz Jos,
Filfla Street, Għajnsielem

Tel: 2155 7694
Mob: 9946 9102

J
VIDEO
Centre

CAR STEREOs
HI-FI EQUIPMENT
SAT. SYSTEMS
TV SETS & AERIALS

Fortunato Mizzi Street, Victoria VCT 111, Gozo Malta.
Tel / Fax: 21 556455 Mob: 7949 4716

int u sahhitek



L-Antibiotiċi

Il-*penicillin* kien l-ewwel antibiotiku li kien skopert fl-1952 minn Sir Alexander Fleming f'Oxford, l-Ingilterra. Minn dak in-nhar 'il hawn instabu diversi antibiotiċi oħra li kollha taw sehemhom fil-kura tal-mard u salvaw mill-mewt eluf kbar ta' nies. Dan l-avvanz fil-qasam tal-farmaċija u tal-mediċina wassal biex tinholoq aspettativa falza fejn il-pubbliku jippretendi li hemm pillola għal kull xorta ta' inkonvienjent u jistenna li l-pillola li jordnalek it-tabib tfejkek fi ftit minuti. Din il-mentalità ta' "cure-all" u "instant satisfaction" qed tikkawża abbuż mill-użu ta' ċerti mediċini, speċjalment dawk li jistgħu ikunu akkwistati b'xejn permezz tas-servizz nazzjonali tas-saħħa.

L-użu bl-addoċ ta' dawn il-mediċini qed jikkawża spejjes kbar lill-pajjiż. Apparti l-aspett finanzjarju li huwa importanti ukoll, għaliex r-risorsi tagħna bhala pajjiż żgħir huma limitati, hemm l-aspett mediku.

Dan huwa iktar inkwetanti għax
b i ż - ż m i e n


qeghdin insibu li dawn il-mediċini mhux qed ikollhom l-effett meħtieġ. Dan minhabba li qed jintużaw ta' spiss u f'kundizzjonijiet fejn ma hemmx bżonnhom. Fi kliem iehor qed jintużaw hażin. Dan l-abbuż qed iġib hsara billi ftit ftit qed nitilfu l-użu ta' antibiotiċi tajbin. Fejn qabel kienu jahdmu mill-ewwel kontra ċerti mikrobi, illum ma għadhomx ikunu effettivi. Bhala tabib prattikanti nammetti li dan l-abbuż qed naqgħu vittma tiegħu ahna stess it-tobba. Dan qed ngħidu għax hafna drabi qed inkunu "imġieghla" mill-pazjenti stess nippreskrivu antibiotiċi f'każijiet fejn ftit *panadols* jew xi mistura kontra s-sogħla tkun suffiċjenti. Din hija prattika hażina u akkost ta' kollox irridu nikkumbattuha. Illum it-tobba jkunu bbumbardjati minn kumpaniji tal-mediċini li kontinwament jirrikklamaw, biex ngħid hekk, permezz tar-rappreżentanti tagħhom dawn l-antibiotiċi. Hafna drabi dawn tant ikunu ippreparati li jikkonvinċuk faċilment biex tuża l-prodott tagħhom. Dan l-aspett kummerċjali huwa periklu iehor li t-tobba jridu jikkumbattu l-hin kollu. Ċerti mediċini huma tajbin u alla hares li ma kellniex lilhom, iżda dejjem jibqa' il-prinċipju li wiehed jużahom biss meta jkun hemm bżonn.

Issa biex inkun għedt

kollox, mhux l-ewwel darba li ssib pazjenti li għal kull għatasa jmorru jixtru kaxxa antibiotiċi.


Hawn irridu ngħidu li l-bejgħ ta' kwalunkwe pillola mingħajr riċetta tat-tabib hija kontra l-liġi.

Meta mbagħad jiġu għand it-tabib għax ma jkunx għaddilhom, issib li wara kollox dawn ma kellhom bżonn xejn antibiotiċi, għax l-influenza li



għandhom hija kkawżata minn *virus*. Kullhadd jaf li l-antibiotiċi ma' jahdmux kontra l-*virus*. L-aghbar ikun meta l-influenza tkun ikkomplikata minn xi rih u għalhekk ikun hemm bżonn l-antibiotiċi. Peress li huma jkunu ga' hadu xi tip ta' antibiotiku ssib li jew hadu doża żgħira, jew haduh għal xi jumejn jew tlieta biss jew ikunu hadu xi fdal ta' xi pakkett antibiotiċi li kien fadlilhom d-dar. Mhux talli hekk, talli minn pakkett wiehed jinqeda xi membru iehor tal-familja li kellu s-sintomi ta' l-influenza wkoll u għalhekk nispiċċaw li l-pakkett naqsmuh bejn tnejn! Hawn irrid insemmi l-użanza li nżomm pakkett antibiotiċi d-dar qishom dawn kienu xi *panadols*! Anke l-*panadols* jistgħu jkunu perikolużi, aħseb u ara l-antibiotiċi! Jiena niftakar meta hafna snin ilu kont għandni nahdem St Luke's u kollega tiegħi beda jiehu żewġ *panadols* wara xulxin, sakemm meta kien diġa' bela' sitta biss instabat ma' l-art. B'xorti tajba kien sab l-għajruna minn shabu t-tobba u ma kienx hemm konsegwenzi. Dan biex nurikom li anke *panadols* jista' jkollhom effett hażin fuqna. Ta' min ighid ukoll li meta niehdu l-antibiotiċi, apparti li rridu dejjem nehduhom bir-riċetta tat-tabib, rridu nsegwu eżatt kif u għal kemm irridu nehduhom. L-antibiotiċi mhux kollha huma l-istess. Hemm min trid tiehdu qabel l-ikel, hemm min waqt l-ikel u hemm min wara l-ikel. Huwa importanti li żżomm il-hin ta' bejn pillola u oħra, u li trid tghid lit-tabib l-ewwelnett jekk intix allergiku għal xi tip ta' antibiotiku u t-tieni jekk intix tiehu xi pilloli oħra. Dawn kollha huma dettalji li huma importanti hafna. Dan ighodd għal kull tip ta' medicina li jordnalna t-tabib. Il-mediċini kollha jhallu xi effett fuqna, kemm hażin u kemm tajjeb.

Għalhekk huwa importanti hafna li nhallu f'idejn it-tabib biex jiddeciedi huwa jekk niehdux antibiotiċi jew le għal dak li jkollna. Nghidilkom li mhux faċli li tiddeciedi u għalhekk ma naghmlux xogħol it-tabib iktar diffiċli billi, jew nghidulu qabel ma jkun għadu invistana li ma rridux antibiotiċi jew bil-kontra, ninsistu biex jagħtina l-antibiotiċi meta



forsi huwa jidhirli li ma hemmx bżonn. Mhux l-ewwel wiehed li jiġi għand it-tabib b'xi influwenza u jghidlek: "Tini xi haga qawwija (generalment ikun jistenna xi antibiotiku) biex tghaddili malajr"! Mur ghidlu li l-influenza trid iż-żmien tagħha u l-ebda antibiotiku mhu ser ifejjaqha. Oħrajn ighidulek: "Aghtini l-antibiotiċi għax ma nistax nieqaf mix-xogħol"! Dawn kollha huwa affarijiet kontra n-natura. Jekk inti għandek fiduċja fit-tabib hallih jiddeciedi huwa jekk jagħtikx antibiotiċi jew le. Min-naha l-oħra, billi taqbad tiehu l-antibiotiċi minn jeddek hsara tista' tagħmel. U jekk tmur għand it-tabib u ma jordnalekx antibiotiċi ghid li inti xortik tajba!

(L-email ta' Dr Saliba huwa: msaliba@waldonet.net.mt)

Ta Pawlu



Bar & Restaurant

Tel: 2155 8355
Mob: 9942 1536
Fax: 2156 4382

4 Triq Manuel de Vilhena, Imgarr, Gozo, GSM 104.





LANTERN


Guest House

Restaurant • Pizzeria

MARSALFORN - GOZO

Tel: 562365 • Fax: 556285
Mobile: 09877648 / 09883028
Residence: Tel: 554186
E-mail: romx@vol.net.mt

SEA VIEW
APARTMENTS
ALSO AVAILABLE



Waslet l-għaxar edizzjoni tal-Logħob għal Pajjiżi ż-Żgħar




Malta 2003

Il-Kumitat Olimpiku Malti bhalissa qed jagħmel l-aħhar thejjiġiet għal dak li żgur ser ikun l-avveniment ewlieni sportiv tas-sena. Għal dan il-logħob li ser jsiru bejn it-2 u s-7 ta' Ġunju li ġej fejn diversi atleti jipparteċipaw għal din l-għaxar edizzjoni tal-"Logħob għal Pajjiżi ż-Żgħar". Hemm diversi kompetizzjonijiet sportivi li ser jiġu organizzati u li għalihom eluf ta' Maltin u mijiet ta' barranin mistennija li jattendu fi stadia differenti f'Malta u f'Ghawdex. Iva, anke l-gżira Ghawdxija reġghet giet magħzula bhala wahda mill-postijiet fejn ser jiġi organizzat sport partikolari. Niftakkru li fl-edizzjoni tal-1993, f'Ghawdex kienet saret il-kompetizzjoni tal-*Judo*. Fil-jiem li ġejjin ser ikun it-*table tennis* li ser jinżamm fil-Kumpless Sportiv tar-Rabat Ghawdex.

Lura lejn il-bidu ta' dan il-Logħob tajjeb li nġhidu li l-idea li isir dan it-tip ta' Logħob għal Pajjiżi ż-Żgħar fl-Ewropa kienet wahda purament Maltija. Kien Bertie Muscat, dak iż-żmien Segretarju Ġenerali tal-Kumitat Olimpiku Malti, li hareġ b' din l-idea. Huwa kien beda jahseb fuq dan it-tip ta' logħob fl-1981 u hames snin wara, l-proposta tiegħu kienet giet diskussa fil-Kungress tal-AENOC li kien inżamm f'San Marino. Aktar tard imbagħad kien hemm diskussjonijiet ohra fuq l-istess tema waqt Kungress tipiku iehor li kien sar f'Los Angeles. Għalhekk nistghu mingħajr tlaqlieq insejju lil Bertie Muscat bħal l-missier ta' dan il-logħob. Apparti dan, Bertie Muscat huwa personalità magħrufa ferm fix-xena sportiva internazzjonali u attwalment huwa s-Segretarju Ġenerali tal-LEN li hija l-Għaqda Internazzjonali Ewropeja li tiehu hsieb l-organizzazzjoni tal-Ghawm u *Waterpolo*.


Fil-bidu l-problema prinċipali kienet wahda ta' natura finanzjarja. Izda l-President tal-Kumitat Olimpiku Internazzjonali ta' dak iż-żmien Juan Antonio Samaranch kien aċċetta li l-pajjiżi partecipanti jingħataw xi tip ta' għajnuniet kemm finanzjarji kif ukoll morali. F'dan il-logħob jistgħu jipparteċipaw fih pajjiżi b'inqas minn miljun ruh. Fil-bidu l-ebda pajjiż ma xtaq jorganizza dan il-logħob minhabba l-aspett finanzjarju. Izda meta mbagħad waslet l-għajnunata mill-Kumitat Olimpiku Internazzjonali, t-twellid ta' dan il-logħob sar realtà. L-iskop





prinċipali ta' Bertie Muscat meta faqqas il-hsieb tiegħu kienet li joffri kompetizzjoni bilanċjata, mezz għall-iżvilupp ta' l-infrastruttura sportiva f'kull pajjiż żgħir fl-Ewropa u sfida qawwija għall-kapaċità ta' l-organizzaturi. L-ewwel edizzjoni kienet saret fl-1985 f'San Marino. Dan il-logħob bejn tmien pajjiżi żgħar ta' l-Ewropa issa daħal sew fil-kalendarju ta' l-isport Ewropew u bla tlaqliq ngħid li dan kiber iktar milli kien mistenni fi żmien rilettrament qasir.


Huwa ta' min ifahħar l-organizzazzjoni tal-Kumitat Olimpiku Malti li ser jerga jorganizza avveniment ta' din id-dimensjoni Ewropeja. Ikun xi jkun ir-rizultat għall-atletici Maltin, Malta għandha għalfejn tkun kburija li kienet kapaċi torganizza dan il-logħob għat-tieni darba. Wiehed jista' jissoponi x'se tqum din il-ġimgħa ta' attivitajiet



meta tikkunsidra li mijiet ta' atleti u uffiċjali barranin ser ikunu ospitati f'pajjiżna. Anke minn naħa tagħna Ghawdxija, hemm Kumitat ikkordinat minni flimkien ma' numru oħra ta' voluntiera li ser jghinu waqt il-logħob tat-table tennis li ser jinżamm fostna. Ma' dawn hemm ukoll numru ta' ditti li mhux għax kien ukoll għall-ghajnuna tagħhom kieku żgur li l-Kumitat Olimpiku Malti ma kienx jasal biex jorganizza dan l-avveniment sportiv. Wiehed ukoll irid isemmi s-sehem tal-Ministeru għal Ghawdex li offra diversi ghajnuniet flimkien mal-Ministeru għall-isports fl-organizzazzjoni ta' din l-edizzjoni.


L-investment ta' miljuni ta' liri li ntefqu fil-preparazzjoni għal dan il-logħob huwa validu. Iż-żgħażaġh tagħna kull ma jonqoshom biss issa hija r-rieda li trid tkun waħda qawwija biex b'taħriġ serju jiksbu l-aħjar riżultati possibbli. Huwa validu wkoll għax issa iktar minn qatt qabel pajjiżna jista' jattira iktar dak it-turiżmu li jissejjaħ sportiv, fejn dawn it-tip ta' atleti jkunu jistgħu jiġu fostna jitharġu u jipprattikaw l-isport rispettiv tagħhom meta ma jkunux jistgħu jagħmlu dan f'pajjiżhom minhabba l-klima.

Għalhekk kollox nistgħu ngħidu li jinsab lest. Is-siegha tar-realtà waslet. Il-poplu Malti u Ghawdxija jistenna l-aħjar riżultati mill-atletici tagħna. Se jikkompetu f'pajjiżna b'vantagg klimatiku u ta' kundizzjonijiet domestiċi. Però ma rridux nilludu ruħna u niehdu b'xi garanzija li dan il-vantagg huwa biżżejjed biex jagħtina riżultati favorevoli. Jiena m'għandi l-ebda dubju li l-atletici tagħna qed jippreparaw bis-shih għal dan il-logħob bl-intenzjoni unika li jgħatu wirja li twassalhom għaż-żona tal-midalji.



M'hemmx dubju min-naħa l-oħra li dak li jagħmel sabih dan il-logħob hija l-partecipazzjoni tal-pubbliku li hu ferm importanti, l-ewwel biex jagħti dehra isbah lill-facilitajiet u biex mbagħad jingħata s-support meħtieġ lill-atletici Maltin. Id-dhul għall-avvenimenti kollha se jkun b'xejn u għalhekk dan m'għandux ikun ta' tfixkil biex il-pubbliku jattendi.

Nispiċċa dan l-artiklu billi nappella lill-Ghawdxin kollha biex fil-jiem li semmejna fl-ewwel ġimgħa ta' Ġunju li ġej, jattendu l-Kumpless Sportiv fir-Rabat biex jgħatu s-support kollu tagħhom lill-players Maltin, u j'alla li Ghawdex jerga jgħib fortuna fir-rebħ ta' midalji għal Malta. Niftakru li għaxar snin ilu kienu ntrebhu sitt midalji (waħda tad-deheb, waħda tal-fidda u erba' tal-bronż) f'Ghawdex. Dik tad-deheb kienet l-ewwel waħda tax-xorta tagħha għal Malta f'dik il-hames edizzjoni, fejn min-naħa tiegħi personali anke kelli x-xorti li nkun l-ewwel wiehed li nhabbar fuq il-media lokali dak is-suċċess li kienet kisbet Jacqueline Xuereb fit-52 kg. Nawgura lill-assoċjazzjonijiet partecipanti u lill-atletici kollha li jgħatu l-aħjar wirjiet tagħhom biex jinkisbu numru rekord ta' midalji. Ftakru biss li s-suċċess tagħkom huwa s-suċċess ta' Malta. Minn qalbi nawgura festa ta' ferh sportiv lil kulhadd. Forza Malta!



Links Travel


Malta's Leading Tour Operators

LINKS TRAVEL LTD. are Gozo Representatives for HAMILTON TRAVEL

47, Republic Street, Victoria, Gozo VCT 103, Malta.

Tel: 356 2156 0180, 356 2155 6476 Mob: 9949 5700 Fax: 356 2156 0181

Email: travel@linksmalta.com Web: www.linksmalta.com



HAMILTON TRAVEL CO. LTD



Tinstab fossila ta' ras ta' dinosawru

Il-pulizija fl-ajruport ta' Ezeiza fi Buenos Aires baqghu skantati hekk kif dahlu jispezzjonaw *container* u sabu fossila enormi ta' ras ta' dinosawru. Il-fossila kienet ser tintbaghat l-Isvizzera. Suppost illi fil-container kien hemm b'kemm jiswew Lm16 f'ġebel. *Detectives* Argentini qalu li m'għandhom l-ebda idea minn fejn inqalghet din ir-ras. Biex l-istorja tkompli tisbieh, fl-istess *container* instabu għadd ta' bajd ta' dinosawri. Esperti jgħidu li l-materjal huwa awtentiku u jgħorr valur imprezzabli.

Arrestat wara li pprova jimpressjona

Sewwieq ta' mutur fi Florida ġie arrestat wara li pprova jagħmel *stunt* bil-mutur tiegħu fi triq ippakkjata bin-nies u bi traffiku. Ir-raġel, Jeff Hackett ta' 28 sena, huwa membru tal-grupp *MI Xtreme* - "klabb illegali ta' dilettanti tal-muturi" li jippruvaw jagħmlu għeġubijiet bil-muturi tagħhom. Hackett ipprova jitla' fuq għadd ta' karozzi u jagħmel qabza fl-ajru. Fil-frattemp shabu kellhom jirreġistraw il-mossi tiegħu fuq *video*, li imbagħad, kellu jinbiegħ.

Halliel nadif u stramb

Hekk iddiskrivew il-pulizija ta' Mandeville, f'Louisiana. Il-każ sehħ ftit tal-gimghat ilu. Halliel dahal f'dar, kinisha, naddaf il-kmamar kollha u fl-aħħar seraq ftit tal-flus. Ha *shower*. Qaxxar id-daġna u biddel hwejjġu. Qabel hareġ hasel it-twieqi ta' mal-bieb u telaq għal triqtu.

Ikel b'xejn għat-truppi Ingliżi

It-truppi Ingliżi li fix-xhur li għaddew kienu l-Iraq u li issa bdew jirriturnaw id-dar, qed jirċievu trattament speċjali f'diversi ristoranti. Biżżejjed ngħidu li ristoranti Indjan fi Newcastle qed joffri ikel b'xejn lis-suldati Ingliżi għal hames snin li ġejjin. Sid ir-ristorant *Bigg Market*, Abdul Latif ta' 47 sena, qed jistieden lis-suldati u lill-familji tagħhom biex kull meta jridu, f'dawn il-hames snin li ġejjin, imorru fir-ristorant u jieklu ikla b'xejn. Ma nafx jafx, però, li kien hemm 45,000 Ingliż stazzjonati fl-Iraq fix-xhur li għaddew!

Habs speċjali fir-Rumanija

Il-Gvern tar-Rumanija habbar li ser jonfoq tliet miljun lira sterlina biex jibni habs ġdid, ultra-modern, biex jikkumbatti l-kriminalità fost il-prigunieri stess. Il-habs il-ġdid ser jinbena f'Bucharest u ser jinkludi sistema ta' sigurtà li se tiġi tiswa aktar minn miljun lira sterlina. Kelliem tal-Gvern Rumen qal li hija haġa magħrufa li whud mill-kriminali jkomplu jmxexxu l-attività tagħhom anke miċ-ċella stess. Però bil-habs il-ġdid dan mhux li mistenni jkun aktar possibbli.



Kif kien il-'Breakwater' tal-Port il-Kbir . . .

Dan ir-ritratt, meħud 75 sena ilu, juri l-'breakwater' kif kien qabel ma tfarrak fl-aħħar Gwerra Dinjija. F'it-22 f'April li għadda l-'breakwater' għalaq 100 sena mindu tqegħdet l-ewwel ġebli tiegħu mir-Re Dwardu VII fl-1903. (Bil-kortesija ta' "Bieb Bieb", San Giljan, Malta)

366
BIBBLI
STORIES

skont
ta

Classic
Gnid' Blyton
Stories

KNOW THE WORLD OF
ANIMALS
Birds, Reptiles and Insects

10%

fuq kotba

WORLD
HISTORY
ENCYCLOPEDIA
MILLENNIUM EDITION

366
Tairy Tales
EXPERIMENTS

Big Fun Book of
NUMBERS

għat-tfal
...dejjem!

Children's
WORLD ATLAS

L-BIBBLI
GHAT-TFAL
THE EUROPEAN COMMUNITY
and how it works

365
TALBA
GHAT-TFAL

L-ISTORJA TA'
GESÙ
miktuba għat-tfal

L-BIBBLI
GHAT-TFAL
THE ILLUSTRATED
FILM
LUMEN CHRISTI
BOOKSHOP

Victoria, Gozo - tel. 2156 0496


alphabetical order
more than 500 illustrations and photographs
activities and puzzles



Publishers Enterprises Group (PEG) Ltd

IL-BIBBIA


GHAT-TFAL



Volum ta' daqs kbir b' goxra iebsa

*512-il paġna bil-kulur
u b'lingwaġg sempliċi*

*Ktieb li għandu jkun fil-librerija
ta' kull dar Maltija*



Publishers Enterprises Group (PEG) Ltd

P.E.G. Building, UB7 Industrial Estate, San Gwann

Tel: (+356) 21 4490 540, 21 449 043 Fax: (+356) 21 488 908

<http://www.peg.com.mt>

e-mail: contact@peg.com.mt